

# लातूर सामचार

(सांज दैनिक)  
प्रकाशन: धाराशिव (उस्मानाबाद आवृत्ती)  
पोष्ट परवाना L2/RNP/OMD- 52/24-26

dainiklatursamachar@gmail.com  
संस्थापक : स्व. शंकर माधव जडे (स्वातंत्र्य सैनिक)

## क्राईम न्युज

### महिलेच्या गळ्यातील अज्ञाताने गंठण हिसकावले

धाराशिव (प्रतिनिधी)- आनंदनगर पोलीस ठाणे अंतर्गत फिर्यादी अलका हर्ष बनसोडे, वय ४८ वर्षे, रा. भिमनगर धाराशिव ता. जि. धाराशिव या दि. ०६.०३.२०२६ रोजी डॉ. बाबासाहेब आंबेडकर पुतळ्याजवळ धाराशिव येथे फिरत असताना पाठीमागून दोन अनोळखी इसमाने मोटरसायकलवर येवून फिर्यादीचे गळ्यातील १५ ग्रॅम वजनाची सोन्याचे मिणी गंठण एकुण ७०,०००हिसकावून घेवून पळुन गेले.अशा मजकुराच्या फिर्यादी नामे- अलका बनसोडे यांनी दि.०७.०३.२०२६ रोजी दिलेल्या प्रथम खबरेवरून आनंदनगर पो ठाणे येथे भा.न्या.सं.कलम ३०४(२) गुन्हा नोंदवला आहे.

### कन्हेरवाडी पाटी येथून मोटरसायकलची चोरी

कळंब (प्रतिनिधी)- पोलीस ठाणे अंतर्गत फिर्यादी शरद नवनाथ कापसे, वय ४५ वर्षे, रा. आंदोरा ता. कळंब जि. धाराशिव यांची अंदाजे २५,००० किंमतीची टिक्हीएस स्टार सिटी मोटरसायकल बारीक कापसे यांचे शेताजवळून कन्हेरवाडी पाटी शिवारातून अज्ञात व्यक्तीने चोरून नेली. अशा मजकुराच्या फिर्यादी नामे-शरद कापसे यांनी दि.०७.०३.२०२६ रोजी दिलेल्या प्रथम खबरेवरून कळंब पो ठाणे येथे भा.न्या. सं.कलम ३०३(२) अन्वये गुन्हा नोंदवला आहे.

### कपाटातील रोख रक्कम व मोबाईलची चोरी

लोहारा (प्रतिनिधी)- पोलीस ठाणे अंतर्गत फिर्यादी आनंदराव शाहुराज सुर्यवंशी, वय ५७ वर्षे, रा. धानुरी ता. लोहारा जि. धाराशिव यांचे घराच्या गच्चीवरील दरवाजातून अज्ञात व्यक्तीने दि.०५.०३.२०२६ रोजी प्रवेश करून घरातीलकपाटातील रोख रक्कम १,३५,००० पोका मोबाईल असा एकुण १,४२,००० किंमतीचा माल चोरून नेला. अशा मजकुराच्या फिर्यादी नामे- आनंदराव सुर्यवंशी यांनी दि.०६.०३.२०२६ रोजी दिलेल्या प्रथम खबरेवरून लोहारा पो ठाणे येथे भा.न्या. सं.कलम ३०५ (अ), ३(५) अन्वये गुन्हा नोंदवला आहे.

### अवैध मद्य विरोधी कारवाई पोलिसात गुन्हा दाखल

ढोकी (प्रतिनिधी)- पोलीस ठाणे अंतर्गत बिळु बिचव्दा काळे, रा. पारधी पिढी तेर ता. जि. धाराशिव हे दि.०६.०३.२०२६ रोजी तेर पारधीपिढीमध्ये रोडलगत असलेल्या पत्र्याचे शेड जवळ अंदाजे ४१,४४० किंमतीची ४०० लिटर गावठी दार निर्मीतीचे गुळमिश्रीत रासायनिक द्रव व १८ लिटर गावठी दार अवैध विक्रीच्या उद्देशाने जवळ बाळगलेली जप्त करण्यात आली. यावरून पोलीसांनी अवैध मद्य जप्त करून नमूद व्यक्तीविरुद्ध महाराष्ट्र मद्य मनाई कायदा कलम-६५(ई) अन्वये ढोकी पो ठाणे येथे गुन्हा नोंदविला आहे.

## धाराशिव जिल्हा स्त्री रुग्णालयात 'जागतिक महिला दिन' उत्साहात साजरा



धाराशिव (शीला उंबरे-पेंढरकर)- आंतरराष्ट्रीय महिला दिन निमित्त येथील जिल्हा स्त्री रुग्णालयात विशेष कार्यक्रम व आरोग्य तपासणी शिबिराचे आयोजन सोमवार ९ मार्च रोजी करण्यात आले होते. यावेळी जिल्हा स्त्री रुग्णालयातील डॉक्टर, अधिकारी, कर्मचारी, रुग्ण मोठ्या संख्येने उपस्थित होते.

जिल्हा स्त्री रुग्णालय येथे जागतिक महिला दिना

निमित्त विविध कार्यक्रम धाराशिव शासकीय वैद्यकीय महाविद्यालय व रुग्णालयाचे अधिष्ठाता शैलेंद्र चौव्हाण, जिल्हा शल्य चिकित्सक डॉ. धनंजय चाकूरकर, अतिरिक्त जिल्हा शल्य चिकित्सक डॉ.तानाजी लाकाळ, डॉ. शिवाजी फुलारी यांच्या मार्गदर्शनाखाली आयोजन करण्यात केले होते.

कार्यक्रमाची सुरुवात सावित्रीबाई फुले आणि

राजमाता जिजाऊ यांच्या प्रतिमेचे पूजन करून अभिवादन करण्यात आले. कार्यक्रम मा. च. या अध्यक्षस्थानी वरिष्ठ वैद्यकीय अधिकारी डॉ. राहुल वाघमारे होते. यावेळी वैद्यकीय अधीक्षक डॉ. स्मिता सरोदे, डॉ. मधुकर सूर्यवंशी, डॉ. शैलजा मिटकरी, डॉ. रेखा टिके, डॉ. रामढवे, मेट्रन गोरे मॅडम व पी. जी. सानप यांच्या हस्ते उत्कृष्ट सेवा

देणाऱ्या वैद्यकीय अधिकारी, परिचारिका व कर्मचारी यांचा सन्मान करण्यात आला.

महिला दिनानिमित्त रुग्णालयात गरजू महिलांसाठी मोफत आरोग्य तपासणी शिबिरही घेण्यात आले. यामध्ये रक्तदाब, रक्ताक्षय, गर्भाशयाच्या मुखाचा कर्करोग तसेच स्तन कर्करोग बाबत तपासणी व जनजागृती करण्यात आली. महिलांनी स्वतःच्या आरोग्याकडे दुर्लक्ष न करता नियमित तपासणी व योग्य आहार घ्यावा, असे आवाहन तज्ज्ञांनी यावेळी केले.

कार्यक्रमाचे सूत्रसंचालन रिबेका भंडारे यांनी केले तर आभार मंगेश सुरवसे यांनी मानले. कार्यक्रमास रुग्णालयातील अधिकारी, कर्मचारी व नागरिक मोठ्या संख्येने उपस्थित होते.

## आझाद चौकात रस्त्यावरच भाजी बाजार वाहतुकीला अडथळा



धाराशिव (प्रतिनिधी) शहरातील मुख्य मेन रोडवरील आझाद चौक परिसरात भाजी विक्रेते, व्यापारी तसेच काही शेतकरी यांनी थेट रस्त्यावरच आपले दुकान मांडल्यामुळे वाहतुकीचा मोठा प्रश्न निर्माण झाला आहे. रस्त्याच्या दोन्ही बाजूंना भाजीपाला विक्री सुरू

असल्याने वाहनांची वर्दळ असलेल्या या मार्गावर सतत कांडी होत असून नागरिकांना मोठ्या त्रासाला सामोरे जावे लागत आहे.

या भागातून दररोज शेकडो दुचाकी, चारचाकी तसेच सार्वजनिक वाहने जात असताना रस्त्याच्या मध्यावरच

भाजी बाजार भरत असल्याने अपघाताची शक्यता वाढली आहे. अनेकदा वाहनचालक आणि पादचारी यांच्यात वादही होत असल्याचे चित्र पाहायला मिळत आहे.

विशेष म्हणजे या समस्येकडे नगरपालिका

प्रशासन आणि वाहतूक शाखेचे पूर्णपणे दुर्लक्ष होत असल्याचा आरोप नागरिकांकडून केला जात आहे. शहरातील मुख्य चौकातच अशी परिस्थिती असताना संबंधित विभाग कोणतीही ठोस कारवाई करत नसल्याने संताप व्यक्त केला जात आहे.

प्रश्न असा उपस्थित होत आहे की, एखादा गंभीर अपघात घडल्यास त्याची जबाबदारी नेमकी कोण घेणार? वाहतूक शाखा आणि नगरपालिका प्रशासन तेव्हा जागे होणार का, असा संतप्त सवाल नागरिकांकडून केला जात आहे. त्यामुळे प्रशासनाने तात्काळ दखल घेऊन रस्त्यावर भरलेला हा अनधिकृत भाजी बाजार हटवून वाहतुकीचा प्रश्न सोडवावा, अशी मागणी जोर धरू लागली आहे.

## श्री कुलस्वामिनी आश्रमशाळेत महिलांचा सत्कार करून जागतिक महिला दिन साजरा



धाराशिव (प्रतिनिधी)- श्री कुलस्वामिनी प्राथमिक, माध्यमिक व उच्च माध्यमिक आश्रम शाळा जळकोट यांच्या संयुक्त विद्यमाने जागतिक महिला दिन उत्साहात साजरा करण्यात आला. यावेळी आयोजित केलेल्या कार्यक्रमाचे अध्यक्ष महात्मा फुले शिक्षण प्रसारक मंडळ जळकोट संस्थेच्या वतीने सचिव संतोष चव्हाण यांच्या हस्ते शाळेतील सर्व महिला शिक्षिकांचा सन्मान करण्यात आले.कार्यक्रमाचे प्रास्ताविक प्राध्यापिका प्रमिला कुंचगे मॅडम यांनी केले. कॉलेजच्या प्राध्यापिका ज्योतिका चव्हाण मॅडम याने विद्यार्थ्यांना मार्गदर्शन करताना राष्ट्र उभारणीत महिला शिक्षकांचे अतुलनीय योगदान आहे व मुलांच्या

चुकांवर ओरडण्याऐवजी प्रेमाने समजावून सांगणे हे गुण महिला शिक्षकांमध्ये आहे हा संयमच विद्यार्थ्यांना प्रगतीचा पाया ठरत असतो.यावेळी प्राचार्य संतोष चव्हाण साहेबांनी जागतिक महिला दिनाचे महत्त्व सांगताना महिला दिन म्हणजे औपचारिक कार्यक्रम किंवा शुभेच्छांचा दिवस नाही तो स्त्रियांच्या संघर्षाची आठवण करून देणारा त्यांच्या कर्तृत्वाचा गौरव करणारा आणि स्त्री- पुरुष समानतेचा संदेश देणारा दिवस आहे. महिला दिनाचा खरा अर्थ तेव्हाच पूर्ण होईल जेव्हा समाजातील प्रत्येक स्त्रीला सन्मान सुरक्षितता आणि

महत्त्व सांगितले.यावेळी आश्रम शाळेतील अनेक विद्यार्थ्यांनी सुंदर भाषणे केले.या कार्यक्रमाच्या यशस्वीतेसाठी नागेंद्र गुरव, सुरेश कोकाटे, संतोष दुधभाते, अभिजीत चव्हाण, बिछेंतिसिध्द हळे, किरण ढोले, बाळासाहेब मुखम, बालाजी राठोड, खंडेराव कारले, देवानंद पांढरे, दुर्गेश कदम, सागर चव्हाण यांनी सहकार्य केले.

कार्यक्रमाचे सूत्रसंचालन आप्पासाहेब साबळे तर आभार बाळू आमले यांनी मानले यावेळी मुख्याध्यापक सर्व शिक्षक व शिक्षकेतर कर्मचारी विद्यार्थी उपस्थित होते.

## नूतन सभापती चौगुले यांच्या आश्वासनाने उपोषणास स्थगिती



उमरगा (प्रतिनिधी)- भगतवाडी ग्रुप ग्रामपंचायतीविषयी नागरिकांच्या विविध तक्रारीसंदर्भात ग्रामपंचायत कार्यालयासमोर उपोषण सुरू होते. शनिवारी (दि. ७) नवनिर्वाचित सभापती ड. आकांक्षा चौगुले यांनी भेट आठवड्याच्या आत चौकशी करून अहवाल सादर करा, अशा सूचना प्रशासनाला दिल्या. उमरगा पंचायत समितीच्या नवनिर्वाचित सभापती ड. आकांक्षा चौगुले यांनी सभापती निवडीनंतर लगेच दुसऱ्याच दिवशी कामाला सुरुवात केली. भगतवाडी-कोळेवाडी-चिरवाडी या ग्रुप ग्रामपंचायतीअंतर्गत विविध विषयास अनुसरून नागरिकांनी प्रशासनाकडे वेळोवेळी तक्रार दिल्या होत्या व गेली दहा दिवसांपासून येथील ग्रामपंचायत कार्यालयासमोर बलभीम इरले व

बालाजी करणुरे हे ग्रामस्थ आमरण उपोषनास बसले होते. या अनुषंगाने शनिवारी सभापती अॅड. आकांक्षा चौगुले यांनी काळेवाडी येथे उपोषणस्थळी भेट देऊन ग्रामस्थांशी चर्चा करून त्यांच्या मागण्या जाणून घेतल्या. त्यांच्या मागण्यांच्या अनुषंगाने चौकशी करून आठवड्याच्या आत अहवाल सादर करावा, अशा सूचना प्रशासनास दिल्या. जि. प. बांधकाम उपअभियंता दिलीप बिराजदार यांच्याशी फोनद्वारे संपर्क करून याबाबत चर्चा केली. सभापतींच्या आश्वासनानंतर उपोषणकर्त्यांनी नारळ पाणी घेऊन उपोषण स्थगित केले. या वेळी पंचायत समितीचे विस्तार अधिकारी भांगे, अत्तार, नगरसेवक पंढरीनाथ कोणे, ग्रामस्थ व उपोषणकर्ते उपस्थित होते.

## ‘जागतिक दंतवैद्यक दिना’चे आणि ‘जागतिक महिला दिना’चे औचित्य साधून केला सन्मान



धाराशिव (प्रतिनिधी)- आय.डी.ए. (IDA) धाराशिव शाखेच्या वतीने 'जागतिक दंतवैद्यक दिना'चे आणि 'जागतिक महिला दिना'चे औचित्य साधून जिल्ह्यातील ज्येष्ठ आणि अनुभवी दंतवैद्यकांचा विशेष गौरव सोहळा आयोजित करण्यात आला होता. या कार्यक्रमात ४० वर्षांहून अधिक काळ रुग्णसेवा देणाऱ्या क्षेत्रातील 'महामेरूचा' सन्मान करण्यात आला, जो संपूर्ण जिल्ह्यासाठी अभिमानाचा क्षण ठरला.भीष्मपितामहांचा गौरव दंतवैद्यकीय क्षेत्रातील स्तंभ मानले जाणारे डॉ. अजित नायगावकर (धाराशिव), डॉ. बी. ए. कठारे (धाराशिव), डॉ. गोपाळ हंबिरे (बाशी), डॉ. सुरेश चव्हाण (उमरगा) आणि डॉ. दिलीप दडपे (कळंब) या ४० वर्षांहून अधिक अनुभव असलेल्या ज्येष्ठ तज्ज्ञांचा विशेष सन्मान यावेळी करण्यात आला. त्यांच्या प्रदीर्घ अनुभवाचा फायदा नवीन पिढीला व्हावा, हा या मागचा मुख्य उद्देश होता.

**२० वर्षांच्या निष्ठेचा सन्मान:**  
तसेच २० वर्षांहून अधिक काळ सेवा देणाऱ्या डॉक्टरांचाही यावेळी गौरव झाला. यामध्ये धाराशिवचे डॉ. संदेश गांधी, डॉ. धनंजय गवळी, डॉ. अभिजीत नायगावकर, डॉ. अजित बुरुगटे, तुळजापूरचे डॉ. जयेंद्र

जहागीरदार, कळंबचे डॉ. अभय मनगिरे, डॉ. श्रीहरी मुळे, डॉ. अमित पाटील, डॉ. अविनाश तांबारे, नळदुर्गचे डॉ. संतोष शेळके, वाशीचे डॉ. उमाशंकर विश्वेकर आणि उमरगाचे डॉ. संतोष चव्हाण, डॉ. नजीर शेख, डॉ. यतिराज बिराजदार यांचा समावेश होता.

**महिला शक्तीचा जागर:**  
'जागतिक महिला दिना'चे औचित्य साधून दंतवैद्यकीय क्षेत्रात १५ वर्षांहून अधिक काळ अग्रेसर असलेल्या महिला डॉक्टरांचाही सन्मान करण्यात आला. यामध्ये धाराशिवच्या डॉ. दिपाली रामढवे आणि लोहार्याच्या डॉ. मयुरी अकोसकर-गारटे यांचा सत्कार करून त्यांच्या कर्तृत्वाचा गौरव करण्यात आला.

**मान्यवरांची उपस्थिती:**  
हा सोहळा आय.डी.ए. धाराशिव शाखेचे अध्यक्ष डॉ. प्रतीक शेतेआणि सचिव डॉ. रोहन झाडे यांच्या नेतृत्वाखाली अत्यंत यशस्वी झाला. कार्यक्रमाचे बहारदार सूत्रसंचालन डॉ. विशाल सारडा आणि डॉ. संजीवनी जाधव यांनी केले. हा कार्यक्रम यशस्वी करण्यासाठी आय.डी.ए. कमिटीच्या सर्व सदस्यांनी विशेष परिश्रम घेतले. धाराशिव जिल्ह्यातील दंतवैद्यकीय क्षेत्रातील ही एकजूट आणि उत्साह पाहून सर्वच स्तरातून कौतुक होत आहे.

## लाडक्या बहिणींना उद्योगासाठी बिनव्याजी कर्ज-गावागावात उभे राहणार महिला व्यवसाय

धाराशिव (रामेश्वर डोंगरे)- राज्यातील महिलांसाठी सुरू करण्यात आलेल्या लाडकी बहीण योजनेला आता नवे स्वरूप मिळणार आहे. फक्त आर्थिक मदतीपुरती मर्यादित न राहता आता महिलांना स्वतःचा व्यवसाय सुरू करण्यासाठी बिनव्याजी कर्ज देण्याचा मोठा निर्णय राज्य सरकारने जाहीर केला आहे. त्यामुळे ग्रामीण भागातील महिलांसाठी रोजगाराच्या नव्या संधी निर्माण होण्याची शक्यता आहे. गावातील अनेक महिला शिवणकाम, दुध व्यवसाय, किराणा दुकान, घरगुती पदार्थ तयार करणे, शेतीपूरक उद्योग अशा विविध व्यवसायांची इच्छा ठेवतात. मात्र भांडवल नसल्यामुळे अनेकांचे स्वप्न अपूर्ण राहते. आता सरकारकडून मिळणाऱ्या

बिनव्याजी कर्जामुळे महिला स्वतःचा उद्योग सुरू करून कुटुंबाच्या आर्थिक उन्नतीत हातभार लावू शकतील. ग्रामीण भागात महिला बचत गट मोठ्या प्रमाणावर कार्यरत आहेत. या बचत गटांच्या माध्यमातून महिलांना व्यवसायासाठी कर्ज उपलब्ध करून देण्याचा सरकारचा विचार असल्याने गावपातळीवर छोटे-छोटे उद्योग उभे राहण्याची शक्यता व्यक्त केली जात आहे. या निर्णयामुळे लाडकी बहीण आता फक्त लाभार्थी न राहता उद्योजिका बनणार, अशी प्रतिक्रिया अनेक महिलांकडून व्यक्त होत आहे. सरकारची ही योजना प्रभावीपणे राबवली गेली तर ग्रामीण भागातील महिलांचे आर्थिक सशक्तीकरण अधिक वेगाने होईल, असा विश्वास व्यक्त केला जात आहे.

ओ३म् भूर्भुवः स्वः ।  
तत्सवितुर्वरेण्यं भर्गो देवस्य धीमहि ।  
धियो यो नः प्रचोदयात् ॥

## लातूर समाचार

### शेतकऱ्याला दिलासा

राज्याचा अर्थसंकल्प सादर झाला. यात सर्वात महत्त्वाचे म्हणजे शेतकऱ्याला मोठा दिलासा मिळाला आहे. कर्ज माफीची घोषणा केली आहे. दोन लाखाचे कर्जमाफी देण्यात येणार आहे. सर्व बँकांनी आता शेतकऱ्यास कर्ज घावी लागणार आहे. मुळात दोन लाखापर्यंत अनेक शेतकऱ्यांनी कर्ज घेतले आहे. त्यामुळे कर्जमाफीचा मोठा फायदा होणार आहे. शेतकरी कर्जबाजारी होत आला आहे. वास्तविक कर्जमाफी हा शेतकऱ्याचे आर्थिक जीवनमान सुधारण्याचा मार्ग नाही. शेतकऱ्याचे आर्थिक जीवनमान सुधारण्यासाठी मोठ्या प्रयत्नाची गरज आहे. शेतकरी मुळात कर्जबाजारी का होतात याचा विचार करून यावर मार्ग शोधला पाहिजे. सतत कर्जमाफी करणे सरकारला परवडणारे नाही. कर्जमाफी हा काही उपाय नाही हे लक्षात घेतले पाहिजे. कायम स्वरुपी उपायोजना आवश्यक आहे. त्या दृष्टिने विचार होणे अपेक्षित आहे. शेती हा व्यवसाय निसर्गावर आवलंबुन आहे. निसर्गाने साथ दिला तरच शेतीत उत्पादन होते. शेती हा राज्यातील अनेकांचा व्यवसाय आहे. तोही मोठ्या प्रमाणात आहे. त्यामुळे शेतकरी सुखी व समाधानी असले तर राज्यात आनंदी व समाधानाचे वातावरण दिसून येते. अगोदरच महागाई कमी नाही. त्याच प्रमाणे ईश्याईल व ईराणदरम्यान युद्ध सुरू आहे. त्यात अमेरिकेने टेरिफ लावल्याने शेतीसंकट दिसून येत आहे. खताच्या किंमती परवडणाऱ्या नाहीत. ऊसाला दर चांगला मिळत नाही. शेतीमालाचे दर परवडणारे नाहीत. अशा स्थितीत शेतकरी कर्जबाजारी होताना दिसून येत आहे. शेतकरी आर्थिक संकटात सापडल्यास राज्य शासन मदत करीत आला आहे. आता तर दोन लाखापर्यंतचे कर्जमाफी जाहिर केली आहे. प्रत्यक्षात या बाबत कोणते नियम किंवा अटी आहेत हे समजल्यावर काही बाबी कळून येतील. सरकारी घोषणा ही सरसकट म्हटली जाते. यात काही किचकट बाबी असेल तर सवलती मिळण्यात आडचण येते हा अनुभव पाहता सध्याला तर राज्यशासनाच्या या घोषणाबाबत आनंद व्यक्त केला पाहिजे. आलिकडे सर्वात मोठे संकट हे निसर्गचे आहे. निसर्ग साथ देत नाही. निसर्गावर शेती आवलंबुन आहे. त्यामुळे शेतकऱ्यास मदत सतत करावी लागते. राज्यात फळे व फुलाचे उत्पादन मर्यादित होते. शेतकरी सोयाबिन, ऊस काही भागात कापूस असे उत्पादन घेत असतात. त्यावरही नैसर्गिक संकटे येतात. त्यामुळे शेती हा व्यवसाय भरोशाचा राहीला नाही. शेतीत उत्पादन चांगले होते जर निसर्गाने साथ दिली तरच! हा अनुभव तसा सर्वांना आहे. शासनाला सुद्धा शेतकरी मोठ्या आडचणीत आहे याची कल्पना आहे. त्यामुळे कर्जमाफीची घोषणा केली असावी. शेतकरी हा आर्थिक संकटात आहे. त्यावर कर्जमाफीच्या घोषणा केल्यामुळे दिलास मिळाला आहे या बाबत शंका नाही मात्र शेतकऱ्यास सतत मदत करावी लागते, यापेक्षा कायम स्वरुपाची मदती बरोबर उपायोजनाची मोठी गरज आहे. शेतकरी मागत नाही. आंदोलने करून रस्त्यावर येत नाही. त्यामुळे शेतकऱ्याची आर्थिक आडचण लक्षात घेता मदतीची गरज आहे. दोन लाखापर्यंतचे कर्जमाफी तशी लहान बाब नाही हा मोठा शासनाचा हातभार आहे. त्यामुळे राज्य शासनाने आता शेतकऱ्याचे कायमस्वरुपी आर्थिक जीवनमान कशाप्रकारे उंचावेल, सुधारेल या बाबत विचार केला पाहिजे. शेतकऱ्याच्या ज्याकाही आडचणी आहेत त्या सोडवित्या पाहिजेत. शेतीमालास दर बऱ्यापैकी असावेत. शेतीस लागणारा खत व औषधाचे दर कमी असावेत. राज्यात सर्व जिल्ह्यात पाणी कसे फिरविता येईल, सिंचन क्षेत्र कशाप्रकारे वाढविता येईल याचा विचार केला पाहिजे. पाण्याशिवाय शेती नाही. राज्यात मुळात पाण्याचे नियोजन नाही. पावसाळ्यात बऱ्या प्रमाणात पाऊस पडतो. त्याची साठवणुक केली जात नाही. पावसाचे पाणी कोणत्याही प्रकारे वाचविले पाहिजेत. ते जमीनीत कशा प्रकारे मुरेल या बाबत विचार केला पाहिजे. शेती हा व्यवसाय तोड्यात जाणारा नाही, नुकसान झाले तरी तोटा होत नाही, बरोबरी होते हे उघड आहे. त्यामुळे शेत व शेतकरी या दोघांचा एकत्र नियोजन करावे लागेल. शेत करणारा शेतकरी असा अर्थ होतो. शेतच चांगले पिकले नाही तर उत्पन्न होत नाही. शेतीत जे पेरले जाते ते चापेसे मिळावेत म्हणून? शेतीत मालच निघाला नाही तर त्यावर्षीचे नुकसान दुसऱ्या मार्गाने शेतकऱ्यास भरून काढता येत नाही. हे उघड आहे. शेतीत चांगले पिकले तर शेतकरी कर्जबाजारी होणार नाही. सतत नुकसान होत असेल तर कर्ज काढले जाते हे दुष्टचक्र आहे. या चक्रात शेतकरी आडकला जात आहे. त्यामुळे अशा चक्रातून वाचविण्याचा मार्ग शोधला पाहिजे. शेतीमालास योग्य भाव मिळाला पाहिजे. उत्पादन खर्चाच्या आधारवर दर असले पाहिजेत. त्याच प्रमाणे निसर्गाची साथ असली पाहिजे. त्यामुळे पहिल्यांदा सिंचन क्षेत्र वाढविले पाहिजेत. राज्यातील सर्व जिल्ह्यात पाण्याच्या र्रोताचे विभाजन करून ते सर्वत्र फिरविले पाहिजे. जसे सध्याला हाय-वे, धुतगती मार्गांची आखणी होते. पिंगरोडची आखणी होते तसे पाण्याचे होणे अपेक्षित आहे. एखादी नदी किंवा डॅम असलेतर तो सर्वत जिल्ह्यात कॅनलद्वारे फिरवला पाहिजे. काही झाले तरी पाणी शेतीसाठी आवश्यक आहे. राज्याचा स्वतंत्र सिंचन विभाग आहे. तो अधिक गतीमान केला पाहिजे. निसर्ग व सिंचनाचे क्षेत्र वाढविले तर शेतकरी सुखी होईल, तो कर्जबाजारी होणार नाही. सरकारला कर्ज माफी करण्याची वेळ येणार नाही. हे सतत लक्षात ठेवले पाहिजे. सतत कर्जमाफी हा कायम स्वरुपी उपाय नाही हे सतत लक्षात ठेवले पाहिजे. हा तात्पुरता मार्ग झाला. त्यामुळे शेतकऱ्याचे कायम स्वरुपी जीवनमान उंचविण्यासाठी प्रयत्न केले पाहिजेत. तो कर्जाच्या संकटातून कशाप्रकारे बाहेर पडेल याचा विचार केला पाहिजे. सरकारने तशी दोन लाखाची कर्जमाफी योजना मोठी बाब आहे. याचा लाभ अनेक शेतकऱ्यास होणार आहे. यापुर्वीही कर्जमाफी दिली होती. सतत कर्जमाफी देणे परवडणारे आहे का? याचा विचार केला पाहिजे. त्यासाठी शेतकऱ्यांनी कर्ज घेण्याची परिस्थिती निर्माण होणार नाही अशी काही तरी योजना तयार केली पाहिजे. वास्तविक कर्जमाफी ही काही कायम स्वरुपी नाही. त्यापेक्षा शेतकऱ्याचे आर्थिकजीवनमान कशाप्रकारे सुधारेल या बाबत ठोस अशी उपायोजना करण्याची गरज आहे. ती आगामी काळात केली पाहिजे. सरकारने कर्जमाफीची धाडसी घोषणा केली या बाबत राज्यसरकारचे अभिनंदन केले पाहिजे.

## मानवता तीर्थावरील मल्लविद्याः शांती आणि शक्तीचा अपूर्व संगम



मानवतातीर्थ भवन, रामेश्वर रुई येथे आयोजित राष्ट्रधर्मपूजक दादाराव कराड स्मृती राज्यस्तरीय महाराष्ट्र कुस्ती महावीर केसरी स्पर्धा २०२६ या निमित्ताने एक विशेष लेख सादर आहे. – डॉ रत्नदीप जोशी

रामेश्वर रुई येथील पवित्र यज्ञ भूमीवर, विश्वातील एकमेव मानवतातीर्थ भवनाच्या विशाल प्रांगणात राष्ट्रधर्मपूजक दादाराव कराड स्मृती राज्यस्तरीय महाराष्ट्र कुस्ती महावीर केसरी स्पर्धे एक अभूतपूर्व सोहळा रंगणार आहे. हा केवळ कुस्त्यांचा आखाडा नाही, तर सरस्वतीरत्न विश्वधर्मी प्रा. डॉ. विश्वनाथ कराड सरांच्या उदात्त प्रेरणेतून साकारलेला विश्वशांतीचा आविष्कार आहे.

**संस्कारांची पावन भूमीः मानवतातीर्थ भवन**  
जिथे विज्ञानाची दृष्टी आणि अध्यात्माची सृष्टी एकत्र येते, त्या मानवतातीर्थ भवनाच्या भिंतींमधूनही आज राष्ट्रप्रेमाचे पडसाद उमटत आहेत. डॉ. विश्वनाथ कराड सरांनी मांडलेला विश्वधर्माचा विचार हा केवळ ग्रंथात मर्यादित न राहता, तो आता मातीतील कुस्तीच्या माध्यमातून जनमानसात झिरपत आहे. हे भवन म्हणजे केवळ दगड-धोंड्यांची वास्तू नसून, ती मानवी मूल्यांचे संवर्धन करणारी एक जिवंत प्रयोगशाळा आहे.

**युद्धाच्या सावटात शांतीचा हुंकार**  
आज जग जेव्हा बारुदाच्या ढिगाऱ्यावर बसले आहे, जिथे विनाशाची भाषा बोलली जात आहे, अशा काळात रामेश्वर रुईच्या मातीतून शांतीचा संदेश दिला जात आहे. शस्त्राने मिळवलेला विजय हा तात्पुरता असतो, पण शास्त्र आणि कौशल्याने जिंकलेले मन अजरामर असते. या स्पर्धेचे मूळ सूत्र हेच आहे की, संघर्ष हा विनाशासाठी नसावा, तर तो स्वतःच्या मर्यादा ओलांडण्यासाठी असावा. रणांगणावरील रक्तापेक्षा, आखाड्यातील घाम हा अधिक पवित्र असतो, कारण तो शरीर आणि मनाला सुदृढ करतो.

**आखाड्यातील थरार**  
या कुस्ती स्पर्धेचे वर्णन करताना शब्दांनाही नवे धुमारे फुटतात. जेव्हा दोन मल्ल समोरामोर ठाकतात, तेव्हा ते केवळ दोन देह नसतात, तर ते दोन निश्चयाचे महामेरू असतात. आखाड्यातील ती लाल माती म्हणजे जणू क्रांतीचे प्रतीकच वाटत आहे. मल्लांच्या अंगावर उडणारी माती पाहून असे भासते की, जणू धरणीमाताच आपल्या पुत्रांना आशीर्वादाचा टिळा लावत आहे. मानवता तीर्थभवनातील हे कुस्तीचे मैदान म्हणजे जीवनाचे रणांगण आहे. इथे पडणे म्हणजे हार नाही, तर पुन्हा जोमाने उठण्याची तयारी आहे. आज या मल्लांतील जोश, मातीची ओढ आणि मनगटातील मर्दुमकी या त्रिवेणी संगमाने प्रयागविश्व रामेश्वरचा आसमंत दुमदुमून गेला आहे.

डॉ. कराड सरांचा सुदृढ शरीरात सुदृढ मन हा नेहमीच आग्रह असतो. शरीरमाद्य



खलु धर्मसाधनम् म्हणजे शरीर हेच सर्व कव्ये पार पाडण्याचे पहिले साधन आहे .याचा ते कायम दाखला देतात. आखाड्यात उतरणारा मल्ल हा केवळ बलवान असून चालत नाही, तर तो चारित्र्यसंपन्न आणि संयमी असावा लागतो. या स्पर्धेच्या माध्यमातून तरणाईला व्यसनांच्या गर्ते तून बाहेर काढून व्यायामाच्या नंदवनात आणण्याचा हा एक प्रामाणिक प्रयत्न आहे.

**विश्वधर्मी सरस्वती रत्न प्रा. डॉ. विश्वनाथ कराडः एक द्रष्टा नेतृत्व**  
ज्याप्रमाणे एखाद्या शिल्पकाराने दगडाला आकार देवून त्याचे मूर्तीत रूपांतर करावे, त्याप्रमाणे विश्वधर्मी डॉ. कराड सरांनी भारतीय संस्कृतीला आधुनिक विज्ञानाची जोड देऊन हे भव्य आयोजन केले आहे. त्यांच्या प्रेरणेतून साकारलेली ही स्पर्धा म्हणजे मानवतेची गुढी आहे. त्यांच्या मते, कुस्तीतील डावपेच हे कोणाला हरवण्यासाठी नसून, स्वतःमधील सुप्त गुणांना जागृत करण्यासाठी असावेत. मंगळवार दि. १० मार्च रोजी जेव्हा ढोल-ताशांच्या गजरात या स्पर्धांना सुरुवात होईल, तेव्हा रामेश्वर रुईचे आकाश हर हर महादेव आणि भारत माता की जय या घोषणांनी भरून जाईल. राज्याच्या कानाकोपऱ्यातून आलेले रस्तम-ए-हिंद आणि महाराष्ट्र केसरीचे स्वप्न पाहणारे तरुण मल्ल.

**अंगात सळसळणारे रक्त, डोळ्यांत जिंकण्याची ईर्षा आणि मनात शांतीचा संकल्पः विश्वशांतीचा एक नवा सूर्योदय**  
रामेश्वर रुई येथील या कुस्ती स्पर्धा केवळ १० मार्चच्या दिवसापुरत्या मर्यादित नाहीत. हा एक विचार आहे जो प्रत्येक तरुणाच्या मनात रुजवायचा आहे. युद्धाच्या धामधुमीत शांतीचा मार्ग हा खेळाच्या मैदानातून जातो, हेच या स्पर्धेने सिद्ध केले आहे.

जेव्हा हे मल्ल त्या लाल मातीत एकमेकांना आलिंगन देतील, तेव्हा तो केवळ कुस्तीचा एक प्रकार नसेल, तर ती जागतिक बंधुत्वाची एक मिठी असेल. डॉ. विश्वनाथ कराड सरांच्या स्वप्नातील बलशाली आणि शांतताप्रिय भारत सध्यासाठी हे एक महत्त्वाचे पाऊल



आहे. सर्वजण या, सारे सारे या, अवघे या! अनुभूती घ्या! विश्वगुरू भारतासाठी विश्वशांती द्वारे विकसित भारत हे ध्येय साध्य करण्यासाठी विश्वधर्मी सरस्वतीरत्न प्रा. डॉ विश्वनाथ कराड सर यांनी स्व कष्टातून निर्माण केलेल्या या विश्वशांती राजमार्गावरती चालू या आणि वसुधैव कुटुम्बकम् या उदात्त प्रेरणेचे दर्शन देणाऱ्या भारतीय विचारांचे आणि दर्शनांचे पाईक बनून या मार्गावरती पुढे मार्गक्रमणा करूया! आहे तितुके जतन करावे। पुढे आणिक मेळवावे।। महाराष्ट्र राज्य करावे। जिकडे तिकडे ।।



**डॉ रत्नदीप जोशी**  
**कुलसचिव, माईसँ एमआयटी गुप**  
**ऑफ इन्स्टिट्यूशनस पुणे भारत**



### लातूर जिल्ह्यातील सर्व आहरण व संवितरण अधिकाऱ्यांसाठी नवीन सेवार्थ प्रणालीबाबत प्रशिक्षण

लातूर/प्रतिनिधी : माहे एप्रिल २०२६ पासून सर्व वेतन देयके केवळ राज्य शासनाच्या नवीन सेवार्थ प्रणालीद्वारेच तयार करून ऑनलाईन पद्धतीने ई-हस्ताक्षरासह ई-देयक कोषागारात सादर करण्याबाबत सूचना प्राप्त झाल्या आहेत. या नवीन प्रणालीच्या कार्यान्वयनासाठी लातूर जिल्ह्यातील सर्व आहरण व संवितरण अधिकाऱ्यांसाठी १० मार्च २०२६ रोजी विशेष प्रशिक्षणाचे आयोजन करण्यात आले आहे.

हे प्रशिक्षण १० मार्च २०२६ रोजी मध्यवर्ती प्रशासकीय इमारत, पहिला माळा, डीपीडीसी हॉल, लातूर येथे दोन सत्रांत होणार आहे. सकाळच्या सत्रात सकाळी ११.३० ते दुपारी १.०० वाजेपर्यंत सर्व उपकोषागार कार्यालय स्तरावरील आहरण व संवितरण अधिकारी व कर्मचारी यांच्यासाठी, तर दुपारच्या सत्रात दुपारी ३.३० ते ५.०० वाजेपर्यंत कोषागार कार्यालय लातूर मुख्यालय स्तरावरील अधिनस्त सर्व आहरण व संवितरण अधिकारी व कर्मचारी यांच्यासाठी प्रशिक्षण घेण्यात येईल.

या प्रशिक्षणास सर्व आहरण व संवितरण अधिकारी तसेच वेतन देयक संबंधित लेखा विषयक कामकाज पाहणारे अधिकारी व कर्मचारी यांनी स्वतः उपस्थित राहणे अनिवार्य आहे. प्रशिक्षण पुन्हा होणार नसल्याने कोणत्याही परिस्थितीत अनुपस्थित राहू नये, असे आवाहन जिल्हा कोषागार अधिकारी डॉ. उज्वला भा. पाटील यांनी केले आहे.

### लातूर जिल्ह्यात १४ मार्च रोजी राष्ट्रीय लोकअदालतचे आयोजन



लातूर/प्रतिनिधी : राष्ट्रीय विधी सेवा प्राधिकरण यांच्या निर्देशानुसार लातूर जिल्हा व सत्र न्यायालय, तसेच लातूर जिल्ह्यातील सर्व तालुका न्यायालयांमध्ये १४ मार्च २०२६ रोजी राष्ट्रीय लोकअदालतचे आयोजन करण्यात येत आहे. ही २०२६ या वर्षातील पहिली राष्ट्रीय लोकअदालत असून, देशभरातील न्यायालयांमध्ये एकाच दिवशी अशा लोकअदालतींचे आयोजन होत आहे. या लोकअदालतीत प्रलंबित असलेली तडजोडीस पात्र विविध प्रकारची प्रकरणे ठेवण्यात येणार आहेत.

यामध्ये दिवाणी व फौजदारी प्रकरणे, परकाम्य संलेख अधिनियम कलम १३८ अंतर्गत धनादेश अनादरीत (चेक बाऊन्स) प्रकरणे, भूसंपादन प्रकरणे, कौटुंबिक प्रकरणे, मोटार वाहन अपघात दावा प्रकरणे, दरखास्त प्रकरणे, कामगार/औद्योगिक न्यायालयातील प्रकरणे, बँकेशी संबंधित प्रलंबित प्रकरणे तसेच बँक/वित्तीय संस्थांच्या वाद दाखलपूर्व प्रकरणांचा समावेश आहे. राष्ट्रीय लोकअदालत ही एक प्रभावी पर्यायी विवाद निराकरण पद्धत आहे. येथे पक्षकारांना आपली बाजू मांडण्याची पूर्ण संधी मिळते आणि दोन्ही पक्षांच्या आपसी संमतीने तडजोड होऊ शकते. अशा तडजोडीमुळे पक्षकारांचा वेळ आणि पैसा दोन्हीची बचत होते. तसेच, प्रकरण आपसी संमतीने निकाली निघाल्यास न्यायालयीन शुल्क (कोर्ट फी) परत मिळते, ज्यामुळे आर्थिक भार कमी होतो.

पक्षकार व विधिज्ञ यांनी १४ मार्च २०२६ रोजीच्या राष्ट्रीय लोकअदालतीत मोठ्या प्रमाणात प्रकरणे आपसी तडजोडीने निकाली काढावीत. यामुळे प्रलंबित प्रकरणांचा बोजा कमी होऊन न्याय व्यवस्थेला गती मिळेल. पक्षकारांनी आपली प्रकरणे या लोकअदालतीत ठेवण्यासाठी संबंधित न्यायालयांशी संपर्क साधावा, असे आवाहन प्रमुख जिल्हा व सत्र न्यायाधीश तथा जिल्हा विधी सेवा प्राधिकरणचे अध्यक्ष संजय भारूका आणि जिल्हा विधी सेवा प्राधिकरणचे सचिव व्ही. एन. गिरवलकर यांनी केले आहे.

### रोटरी क्लब लातूर सेंट्रलच्या वतीने कारागृहातील महिलांना साड्यांचे वाटप



लातूर/प्रतिनिधी : रोटरी क्लब ऑफ लातूर सेंट्रलच्या वतीने जागतिक महिला दिनानिमित्त रविवारी येथील जिल्हा कारागृहात बंदी असलेल्या महिलांसाठी साडी वाटप व मार्गदर्शन शिबिर आयोजित करण्यात आले होते.

यावेळी मार्गदर्शक म्हणून डॉ. उमा देशपांडे यांची उपस्थिती होती. यावेळी रोटरी क्लब लातूर सेंट्रलचे अध्यक्ष बाळासाहेब खैरे, सचिव डॉ. नेताजी शिंगटे, हेमंत रामढवे , सुदर्शन कांबळे, प्रकाश राठोड, सी. सुनंदा जगताप, लातूर जिल्हा कारागृहाचे अधीक्षक मुलाणी , उपअधीक्षक लटपटे, सुभेदार मुंडे आदी मान्यवरांची उपस्थित होते. कारागृहातील महिला बंदींना साड्यांचे वाटप केले गेले. यावेळी त्यांना मार्गदर्शन करताना डॉ. उमा देशपांडे महिलांना जीवनाकडे सकारात्मक दृष्टीकोन ठेवत आत्मविश्वासाने नव्याने उभे राहण्याचा संदेश दिला. जीवनात प्रत्येकाला अडचणींचा सामना करावाच लागत असतो. त्यावर मात करत जीवनाची वाटचाल चालू ठेवणे आवश्यक असते. परिस्थिती कितीही प्रतिकूल असली तरी संघर्षाने त्यावर मार्ग, योग्य तोडगा काढणे शक्य होते. कोणत्याही अडचणींवर मार्ग काढण्यासाठी उचित व्यक्तींच्या सल्ल्याचीही गरज असते. त्यादृष्टीने वागण्याचा, चालण्याचा प्रयत्न प्रत्येकाचे केला पाहिजे, असेही डॉ. देशपांडे म्हणाल्या. रोटरी क्लबचे अध्यक्ष बाळासाहेब खैरे यांनी आपले विचार व्यक्त करताना आयुष्यातील अडचणींवर मात करून नव्या उमेदीन पुढे जाण्याचा संदेश दिला. जीवनाच्या खडतर प्रवासात खाचखळगे येतच असतात. त्यावर प्रसंगानुरूप मात करून ते अडथळे दूर करण्याचा प्रयत्न पावलोपावली केला पाहिजे,असेही त्यांनी सांगितले. या प्रसंगी रोटरी क्लब ऑफ लातूर सेंट्रलच्या वतीने कारागृहातील अधिकारी व महिला कर्मचारी यांचाही सन्मान करण्यात आला.

कथित संरक्षण मिळवण्यासाठी आपली भूमी अमेरिकेच्या तळांसाठी देणार्या पश्चिम आशियातील देशांवर गाझा पट्टीसारखी वेळ येईल. झशेवटच्या गोळीपर्यंत लढूफ हा इराणचा निर्धार मगूर ट्रम्प यांची पोपटपंची बंद करणारा ठरेल.

दांडगाईच्या जोरावर जगाला गिळंकृत करायला निघालेल्या ट्रम्प नावाच्या अजगराला इराणने रोखले. इस्रायलच्या मदतीने इराणचा सहज पाडाव करता येईल, हे ट्रम्प यांचे स्वप्नरंजन ठरले. उलट, व्हिएतनाम अथवा अलीकडे अफगाणिस्तानच्या बाबतीत अमेरिकेची जी नाचक्री झाली त्याचीच पुनरावृत्ती इराणमध्ये होण्याची शक्यता वाढली आहे. सत्तेच्या खेळात आंतरराष्ट्रीय कायदे आणि संकेत, मानवाधिकार यांना किंमत नसते, याचे घृणास्पद दर्शन अमेरिका घडवीत आहे. श्रीलंकेजवळ समुद्रात अमेरिकी पाणबुडीने इंदेनाफ ही इराणची नि:शस्त्र नौका बुडवून ८७ सैनिकांची हत्या केली. त्याआधी इराणच्या दक्षिण भागातील मिनाबमध्ये मुत्तींच्या शाळेवर हल्ला करून १६५ अजाण बालिकांना संपविण्यात आले. हे कोणते झअचूकफलक्ष्य होते, याचा जाब अमेरिका आणि इस्रायलला विचारला जाणे आवश्यक आहे. विना अट शरण या, तरच वाटाघाटी होतील, असे डोनाल्ड ट्रम्प म्हणतात; पण युद्धापूर्वी वाटाघाटीत गुंतवून अचानक हल्ला करण्याचा ट्रम्प यांचा विश्वासघात इराणसह सर्व जगाने पाहिला. ज्या देशाला संपवायचे आहे त्याच्याबद्दल गोबेल्स नीतीप्रमाणे अफवांचे रान

## मधुरीला चपराक

उठवायचे आणि जी वस्तुस्थिती नाही तेच सत्य असल्याचा समज पसरवून हल्ला अथवा युद्धाला आपणच नैतिक आधार द्यायचा, हे अमेरिकेचे तंत्र. इराककडे रासायनिक शस्त्रे आहेत, हा दुष्प्रचार करून केलेला हल्ला, हे मासलेवाईक उदाहरण! त्या आधी इराकला इराणविरुद्ध फूस लावून दोघांमध्ये दीर्घकाळ युद्ध चालविणारी अमेरिकाच होती. कोणत्याही क्षणी इराण अण्वस्त्रसज्ज होणार, हे वर्षानुवर्षे अमेरिका, इस्रायल म्हणत आले आहेत. तो कोणताही क्षण म्हणजे अर्थातच या देशांना इराणवर हल्ला करण्यासाठी आपल्याला सोयीची वाटणारी वेळ! विश्वासघातकी भूमिका

जिनिव्हामधील चर्चेच्या फेंच्यांमध्ये इराणने आण्विक कार्यक्रमबद्दल लवचीक आणि माघारीची भूमिका घेतली होती; पण मुळात तेल साठ्यांवर आम्हाला नियंत्रण हवे, हे उघड कसे सांगणार? परिणामी, वाटाघाटींचा देखावा करत इराणवर हल्ला चढवला. चीनची कोंडी करण्यासाठी इराणकडून चीनला होणारा तेल पुरवठा रोखणे, हे अमेरिकेचे उद्दिष्ट आहे. तेल साठ्यांवरील नियंत्रणासाठी

इराणची फाळणी, हे दीर्घकालीन धोरण. व्हेनेझुएलाच्या अध्यक्षांचे अपहरण करत ट्रम्प यांनी गुन्हेगारी टोळीच्या प्रमुखांना देखील लाजवले. तो देश आणि तेथील तेल साठे, याचा घास जसा अलगद तोंडात आला तसे इराणबद्दल होईल, ही त्यांची अपेक्षा धुळीला मिळाली. आधी आयातुल्ला खामेनीविरोधात त्यांनी इराणी नागरिकांना फूस लावून आंदोलनाला सुरुवात केली. त्यातून सत्तापालट झाला नाही. युद्ध अथवा अन्य संघर्षात चर्चेसाठी शक्यता खुल्या ठेवायच्या असतात; पण इराणचे सर्वोच्च नेते असलेल्या खामेनींसह अगदी चौथ्या फळीतील नेतृत्वही अमेरिका अणि इस्रायल यांनी संपविले. आता युद्ध थांबवण्यासाठी ते चर्चा कोणाशी करणार आ-हेत? अमेरिका आणि इस्रायल यांचे हल्ले तेहरानसह इराणच्या प्रमुख शहरांवर होत आहेत. खामेनी यांच्या राजवटीविरुद्ध रस्त्यावर उतरलेले आणि अमेरिकेकडे कल असणारे इराणी नागरिक याच शहरांमध्ये राहात होते. वेळीच त्यांना मदत न देऊन त्यांच्यापैकी किमान पस्तीस हजार निदर्शकांना अमेरिकेने खामेनींच्या राजवटीसमोर बळी जाऊ दिले, जे उरले होते ते



अमेरिका- इस्रायलच्या हल्ल्यात मारले गेले! हे ट्रम्प यांचे युद्धधोरण! इराणचे अध्यक्ष मसूद पेझेस्कियान यांनी आखा-तातील देशांवरील हल्ल्याबाबत खेद व्यक्त केला हे इराणमधील रिव्हॉल्यूशनरी गार्डला पसंत पडले नाही. त्यांच्यावर आता केंद्रीय नेतृत्वाचे नियंत्रण नाही. ते नेतृत्व संपवून ट्रम्प यांनी स्वतःच्या पायावर धोंडा पाडून घेतला आहे. हवाई हल्ल्याऐवजी प्रत्यक्ष इराणच्या भूमीवर उतरण्याची अमेरिकेची हिंमत नाही. त्यासाठी पाकिस्तानस्थित दहशतव-ादी संघटनांची संरक्षक ढाल मिळवण्यासाठी ट्रम्प यांचा प्रयत्न आहे. हमास, हुथी, हिज्बुल्ला यांच्याशी लढण्यासाठी युद्ध, हेही कारण पुढे करण्यात आले होते! त्या ढोंगाचा बुरखा सीरियात दहशतवाद्यांशी सख्य केल्यावर निघाला होता, आता तो पुरता फाटला आहे.

# जागतिक अशांततेच्या काळात तुमचे पैसे कसे सुरक्षित ठेवाल ?

अंतरा देशपांडे  
गुंतवणूक करताना दीर्घकालीन गुंतवणूक, अजिबात पैसे अर्धे-मध्ये काढणार नाही, भविष्याची पुंजी हे सर्व जरी शास्त्रशुद्धपणे केले असले आणि तशी मानसिकता जरी असली, तरी जेव्हा एखाद्या बातमीमुळे बाजार खरोखर पडतो तेव्हा मात्र, या सगळ्या सूत्रांचा विसर पडतो. सध्या तर सर्वत्र युद्ध चालू असताना अगदी हेच गुंतवणूकदारांचे होऊ शकते. कुठल्याही व्यक्तीचा भविष्याकडे बघण्याचा दृष्टिकोन नक्कीच बदलू शकतो किंवा त्याच्या काही मूलभूत गरजा बदलू शकतात. मात्र,

त्या सगळ्या मागे भीती किंवा अविचारीपणा असू नये.

**अशांत बाजारपेठांसाठी प्रमुख धोरणे**  
अशांत काळात गुंतवणूक व्यवस्थापित करण्यासाठी शांत राहणे, मालमत्ता वर्गामध्ये (स्टॉक, बॉंड, सोने) वैविध्यपूर्ण पोर्टफोलिओ राखणे आणि तोट्यात विक्री टाळण्यासाठी रोख हातात ठेवणे आवश्यक आहे. दीर्घकालीन उद्दिष्टांवर लक्ष केंद्रित करा, आवश्यक, उच्च-गुणवत्तेच्या कंपन्यांमध्ये गुंतवणूक करा आणि अस्थिरता कमी करण्यासाठी डॉलर-किंमत सरासरी वापरा.

१. दृष्टिकोन ठेवा : मंदी अनिवार्य आहे. जसे मार्केट वर जाणे स्वाभाविक आहे तसेच ते खाली येणे ही तितकेच स्वाभाविक आहे आणि गरजेचेही आहे, नाहीतर दरवेळी फक्त वाढत्या भावात केलेली गुंतवणूक ही फारशी फलदायी होणार नाही. ऐतिहासिकदृष्ट्या, बाजारात दरवर्षी ५% ची ३ घसरण, दरवर्षी १०% ची १ सुधारणा आणि दर ३ वर्षांनी सुमारे १५% ची १ सुधारणा अनुभवली आहे. बाजारातील मंदी अस्वस्थ करणारी असली तरी, नेहमी असे दिसून येते की, शेअर्समध्ये सुधारणा झाली आहे आणि दीर्घकालीन नफा झाला आहे.



२. बाजारातील चढ-उतारांमधून तुम्ही तर शकाल अशी योजना करा तुमचे स्टॉक, बॉँड्स आणि अल्पकालीन गुंतवणुकीचे मिश्रण तुमचे संभाव्य परतावे निश्चित करेल; परंतु तुमच्या पोर्टफोलिओमधील संभाव्य बदल देखील निश्चित करेल. तुमच्या उद्दिष्टांशी, वेळेशी, जोखीम सहनशीलतेशी आणि आर्थिक परिस्थितीशी जुळणारे गुंतवणूक मिश्रण निवडा आणि बाजारातील अस्थिरतेला न जुमानता तुम्ही ते साध्य करू शकाल. ३. अनावश्यक विक्री टाळा बाजार पडतोय म्हणून घाबरून आणि घाईगडबडीत गुंतवणूक विकणे हा निर्णय अगदीच चुकीचा ठरू शकतो. विकल्यावर पुन्हा खाली घेऊ हे धोरण शक्यतो लागू

## शेअर बाजाराची मोठी घसरण

सेन्सेक्स १ हजार १२३ ने कोसळला मुंबई : पश्चिम आशियात युद्धाचा भडका उडाल्यामुळे आशियासह भारतातील शेअर बाजार बुधवारी घसरला. सेन्सेक्स आणि निफ्टीत एक टक्क्यांहून अधिक घसरला. सलग चौथ्या सत्रात सेन्सेक्स १ हजार १२३ ने घसरून ७९ हजार ११७ वर तर निफ्टी ३८६ ने घसरून २४ हजार ४८१ वर बंद झाला.सेन्सेक्स दिवसभरात १ हजार ७९५ ने घसरून तो ७८ हजार ४४४ पर्यंत खाली गेला होता. घसरण सुमारे सव्वादोन टक्के झाली. निफ्टीतही दिवसभरात एका क्षणी ५६१ ने घसरण झाली. तेव्हा तो २४ हजार ३०६ पर्यंत खाली घसरला होता. नंतर शेअर बाजार सावरला. एकंदरीत गुंतवणूकदारांचे मोठे नुकसान झाले.

टाटा स्टीलच्या समभागांचे मूल्य ६.७६ टक्के घसरले. त्या पाठोपाठ लार्सन अँड टुन्नो (साडेचार टक्के), बजाज फायनान्स, अल्ट्रा टेक सिमेंट, एनटीपीसी इंटर ग्लोब एन्व्हिएशन, बजाज फिनसर्व्ह

आणि कोटक महिंद्रा बँकेच्या समभागांचे मूल्य घसर-ले. या उलट भारतीय एअरटेल, इन्फोसिस आणि टेक महिंद्राच्या समभागांचे मूल्य वाढले. खजिन तेलाचा विचार करता ब्रेंट कूडमध्ये ३.०८ टक्के वाढ झाली. एका पिंपाचा दर ८४.९१ डॉलर एवढा होता.

आशियातील बाजारालाही झळ आशियातील शेअर बाजारांना युद्धाची झळ पोहोचली. दक्षिण कोरियाचा निर्देशांक १२ टक्क्यांनी घसरला. जपानचा निक्की २२५ने, चीनच्या शांघायमध्ये संमिश्र वातावरण तर हाँगकाँगचा निर्देशांक घसरून बंद झाला. युरोपियन शेअर बाजारात सकारात्मक वातावरण होते. अमेरिकेतील बाजारात मंगळवारी नकारात्मक वाता-वरण होते. देशांतर्गत गुंतवणूक वाढली परदेशी संस्थात्मक कंपन्यांनी युद्धाच्या पार्श्वभूमीवर सध्या पावले टाकत गुंतवणूक काढून घेतली. सुमारे ३ हजार २९६ कोटींची गुंतवणूक सोमवारी त्यांनी काढून घेतली. या उलट भारतीय गुंतवणूक ८ हजार ३९५ कोटींनी वाढली असल्याची माहिती शेअर बाजाराच्या आकडेवारीतून उघड झाली.

### ३ Doctor Tips सल्ला डॉक्टरचा

ग्रीक जोडपे एका वर्षात सरासरी १३८ वेळा वैवाहिक सुख घेतात. तर जपानी जोडपे सगळ्यात कमी म्हणजे ४५ वेळा वैवाहिक सुख घेतात. १. पुरुषांच्या लिंगातून वीर्य निघण्याची गती ३६.९ कि.मी. प्रति तास इतकी असते, जो उसेन बोल्टचा १०० मीटर चा रेकॉर्ड तोडण्यासाठी पुरेसे आहे. १०. एका वयस्कर पुरुषांच्या अंडकोषात एवढे शुक्राणू असतात कि त्यांना ४०४ मीटर पर्यंत पसरून ठेऊ शकतात. (क्रमशः)

### २ Joke विनोद

क्यासरक झाली! आमी खराब रस्त्यांचा विरोध करण्यासाठी चक्का जाच करण्यासाठी चाललो होतो आणि खराब 'जाच' यामे अडकून पडलो आहोत!!

बाबू - तुझे वडील किती वर्षांचे आहेत.  
राजू - माझ्याच वयाचे आहेत.  
बाबू - अरे पण हे कसं शक्य आहे.  
राजू - का नाही शक्य? अरे मी जन्मलो, नि ते वडील बनले ना स!

### ३ Message संदेश

Santa’s Morning workout  
santa 2 doctor-apne kaha tha  
ki subah khelne se sehat thik  
rehti hai pr muje to koi fark nai  
pada?  
doctor-konsa game khelteho?  
santa-mobile mai snake wala .

### ४ Thought सुविचार

ज्याला शत्रू नसतात त्याला अनुयायी देखील नसतात.- डॉन प्याट

**संस्कृत सुभाषित**  
रसान्तरण्येकसं यथा दिव्यं पयोऽग्रनुते।  
देशे देशे गुणत्वेव मयस्यास्त्वमविक्रियः॥

**मराठीत अर्थ**  
आकाशातून पृथ्वीवर एकाच प्रकारचे पाणी पडते, पण जमिनीवरील निरनिराळ्या ठिकाणी निरनिराळे रस पाण्यात मिसळतात. तसेच निर्गुण आणि निराकार परमेश्वर पृथ्वीवर वेगवेगळ्या अवस्थांत दिसतो.

## महाशब्दकोड्यांचा समाचार

|    |    |    |    |    |    |    |    |    |    |    |
|----|----|----|----|----|----|----|----|----|----|----|
| १  | २  | ३  | ४  | ५  | ६  | ७  | ८  | ९  | १० |    |
| ११ |    |    |    | १२ |    | १३ |    | १४ |    | १५ |
|    |    |    | १६ |    |    | १७ |    | १८ |    | १९ |
| २० | २१ |    |    |    | २२ |    | २३ |    | २४ |    |
| २५ |    | २६ |    | २७ |    | २८ |    |    | २९ | ३० |
|    |    | ३१ | ३२ |    | ३३ |    | ३४ | ३५ |    | ३६ |
|    | ३७ |    | ३८ |    |    | ३९ |    |    |    |    |
| ४० |    |    |    |    | ४१ |    |    |    |    |    |
| ४१ |    |    |    |    | ४६ |    | ४७ |    | ४८ |    |
| ४९ |    |    |    | ५० |    | ५१ |    |    | ५२ |    |
|    |    | ५३ |    | ५४ |    | ५६ |    | ५५ |    | ५६ |
| ५७ | ५८ |    | ५९ |    | ६० |    | ६१ | ६२ | ६३ |    |
| ६४ |    |    | ६५ |    | ६६ |    | ६७ |    | ६८ | ६९ |
| ७० |    |    |    |    | ७२ |    | ७३ |    | ७४ | ७५ |
| ७६ | ७७ |    | ७८ | ७९ |    |    |    | ८० |    |    |
| ८१ |    |    |    |    | ८२ |    | ८३ |    |    | ८४ |

३४.सागरतट ३८.नर ३९.हरहर ४०.वणवण  
४१.खास ४२.नरकवास ४५.हार ४६.कर  
४८.पाऊस ४९.लस ५०.टमटममगरी  
५२.वाकडा ५३.आरपार ५४.तन ५५.रान  
५६.तीक्ष्ण ५७.वासर ५९.लकवा ६१.म  
सलत ६३.काक ६४.लवमात्र ६५.सरदार  
६७.गवाक्ष ६९.डास ७१.तार ७३.हणमंत  
७५.माया ७७.भारवाहक ८१.प्रभाकर ८२.म

ार ८३.करामत ८४.नायक

#### उभे उच्च

१.कापडचोपड २.टख ३.क्वा ४.सनातन  
५.सराफ ६.माघ ८.परभारे ९.परतपरत  
१०.भरभारत १२.आकाशयान १३.मडके  
१५.दार १७.कीरवा २१.रद २३.वाससाहक  
२६.रस २७.साधारण ३०.कसकस

३२.मानवात ३३.साहस ३५.गर ३६.टणक  
३७.नवस ४१.खारट ४२.नऊ ४३.रसवान  
४४.वाकडातिकडा ४५.हालहवाल ४६.कम  
रक्स ४७.जनमरण ४८.पारी ५०.टपाल  
५१.मत ५३.आरमार ५५.रातवा ५८.सवतासुभा  
६०.वार ६२.लगत ६६.दाहक ६८.क्षमा  
७०.सहाय्यक ७२.थोर ७४.मंथरा ७६.यातना  
७७.भार ७८.वामा ७९.हर ८०.अंत

## महत्वाचे



### टी-२०विश्वकप जिंकला, आता पुढे काय? टीम इंडिया पुन्हा कधी मैदानात उतरणार

अहमदाबाद-अहमदाबादच्या मैदानावर रविवारी टीम इंडियाने टी२० वर्ल्डकप जिंकून इतिहास रचला होता. कारण टीम इंडियाने तिसऱ्यांदा वर्ल्डकपवर नाव कोरलं होतं. तर सलग दोनदा वर्ल्ड कप उंचावण्याची किमया केली होती. यासोबतच यजमान टीम म्हणून पहिल्यांदाच वर्ल्ड कप जिंकण्याचा मान उचलला होता. दरम्यान टीम इंडियाने वर्ल्ड कप जिंकला आता पुढे काय? असा प्रश्न उपस्थित होता.तर टीम इंडिया आता पुन्हा कधी मैदानात उतरणार? हे जाणून घेऊयात. टीम इंडियाने वर्ल्ड कप जिंकला पण आता पुढचे चार महिने तरी टीम इंडिया टी२० सीरीज खेळताना दिसणार नाही आहे. कारण २८ मार्चापासून आयपीएलला सुरूवात होत आहे. आयपीएल संपल्यानंतर लगेचच टीम इंडिया लगेचच अफगाणिस्तानसोबत एक टेस्ट आणि तीन वनडे सीरीज खेळताना दिसणार आहे.त्यानंतर भारत त्यांची पुढची टी२० सीरीज खेळणार आहे.

### तुला पहिल्यांदा भेटल्यापासून ते आजपर्यंत संजू सॅमसनची पत्नीसाठी भावुक करणारी पोस्ट

मुंबई-संजू सॅमसनसाठी टी-२० विश्वचषक २०२६ स्वप्नवत ठरला. टी-२० विश्वचषकापूर्वीची भारत आणि न्यूझीलंड यांच्यातील टी-२० मालिका संजूसोठी खूप वाईट ठरली. या मालिकेत संजूच्या बॅटमधून धावा आल्या नाहीत. दरम्यान २०२४ टी-२० विश्वचषकाप्रम णे यंदाच्या विश्वचषकातही त्याला खेळण्याची संधी मिळणार नाही, हे त्याला कळून चुकलं. पण संघाच्या एका पराभवानंतर सारं चित्र बदललं आणि सलग तीन सामन्यांमध्ये अर्धशतकी खेळी करत संजू स्पर्थे चा प्लेअर ऑफ द टूर्नामेंट ठरला. संजू सॅमसनने या ऐतिहासिक क्षणानंतर त्याच्या पत्नीसाठी खास पोस्ट केली आहे.टी-२० विश्वचषकातील गट टप्प्यात संजूला एक सामना खेळण्याची संधी मिळाली. त्या सामन्यात त्याने आक्रमक सुरुवात केली, पण लवकर बाद झाला. यानंतर पुन्हा आता विश्ववषक खेळण्याची संधी मिळणार नाही असं त्याला वाटलं.

### भारताने टी-२० जिंकताच शोएब अख्तरचा दावा, म्हणतो 'गंभीरची यंत्रणा जिंकली'

दिल्ली-२०२४ टी-२० वर्ल्डकपनंतर गौतम गंभीरने रा-हुल द्रविडच्या जागी मुख्य प्रशिक्षक म्हणून जागा घेतली. यामुळे एक नवा संघ, नवा प्रशिक्षक आणि नवी यंत्रणा रुजू झाली. गौतम गंभीर प्रशिक्षक म्हणून आला तेव्हा विराट कोहली, रोहित शर्मा आणि रवींद्र जडेजासारख्या दिग्गज खेळाडूंनी टी-२० मधून निवृत्ती जाहीर केली होती. यामुळे गौतम गंभीरसमोर नवं आव्हान उभे होते, जे त्याने स्विकारलं आणि खेळाडूंमध्ये संघ सर्वप्रथम ही भावना निर्माण केली. गंभीरच्या मेहनतीला फळ मिळालं आणि भारताने २०२६ टी-२० वर्ल्डकपवर नाव कोरले. भारतीय संघाच्या यशानंतर संपूर्ण क्रिकेटविश्वातून कौतुकाचा वर्षाव होत आहे. पाकिस्तान क्रिकेट संघाचा माजी खेळाडू शोएब अख्तरने विराट कोहली आणि रोहित शर्माला जाऊ देण्याचा निर्णय संघाच्या पथ्यावर पडल्याचे म्हटले आहे.पाकिस्तानमधील एका शोमध्ते शोएब अख्तर भारतीय संघाचे कौतुक करताना थांबत नव्हता. भारतीय क्रिकेट नियामक मंडळाने (बीसी-सीआय) केलेल्या गुंतवणुकीचे कौतुक करण्यापासून ते गंभीरने तयार केलेल्या व्यवस्थेपर्यंत, रावळपिंडी एक्सप्रेसने भारताच्या क्रिकेट रचनेचे कौतुक केले.

: भारत आणि न्यूझीलंड या दोन्ही संघांमध्ये झालेल्या सामन्यात भारतीय संघाने ऐतिहासिक विजयाची नोंद केली आहे.

: आयसीसी टी-२० वर्ल्डकप स्पर्थे त भारतीय संघाने सुरुवातीपासूनस चॅम्पियनसारखा खेळ केला. स्पर्थेतील अंतिम सामना भारत आणि न्यूझीलंड या दोन्ही संघांमध्ये पार पडला. या साम न्यातही भारतीय संघाने चॅम्पियनसारखा खेळ केला. अहमदाबादच्या नरेंद्र मोदी स्टेडियमवर पार पडलेल्या साम न्यात भारतीय संघाने न्यूझीलंडसमोर विजयासाठी २५६ धावांचे आव्हान ठेवले होते. या आव्हानाचा पाठलाग करताना न्यूझीलंडला १५९ धावांपर्यंत मजल मारता आली. हा सामना भारताने ९६ धावांनी आपल्या नावावर केला. दरम्यान अंतिम सामन्यात कोणत्या ५ खेळाडूंनी दमदार कामगिरी केली? जाणून घ्या.

संजू सॅमसन-संजू सॅमसनला या स्पर्थे तील काही मोजकेच सामने खेळण्याची संधी मिळाली. पण या सर्व साम न्यांमध्ये संजू सॅमसनने आपली छाप सोडली. वेस्ट इंडिजविरुद्ध झालेल्या



सुपर ८ फेरीतील शेवटच्या सामन्यात नाबाद ९७ धावांची खेळी केली होती. त्यानंतर इंग्लंडविरुद्ध झालेल्या सेमी फायनलच्या सामन्यात त्याने ८९ धावांची खेळी केली होती. या दोन्ही सामन्यात त्याला शतक झळकावण्याची संधी होती. पण ही संधी थोडक्यात हुकली होती. अंतिम सामन्यातही त्याला शतक झळकावण्याची संधी होती. पण ८९ धावांवर फलंदाजी करत असताना मोठा फटका खेळण्याच्या प्रयत्नात तो

बाद होऊन माघारी परतला. हे त्याचं या स्पर्थेतील लागोपाठ तिसरं अर्धशतक ठरलं. इशान किशन या सामन्यात तिसऱ्या क्रम िंकावर फलंदाजी करण्यासाठी आला होता. अभिषेक शर्मा बाद होऊन माघ-री परतल्यानंतर इशान किशनने संजू सॅमसनसोत मिळून डाव सांभाळला. दोघांनी मिळून १०० हून अधिक धावांची भागीदारी केली. इशानने २५ चेंडूत ४ चौकार आणि ४ षटकारांच्या

साहाय्याने ५४ धावांची खेळी केली. शिवम दुबे-टी-२० क्रिकेटमध्ये शिवम दुबेची भूमिका अतिशय महत्वाची ठरते. इंग्लंडविरुद्ध झालेल्या सामन्यात त्याने चौथ्या क्रमांकावर फलंदाजीला येऊन ४३ धावांची वादळी खेळी केली होती. न्यूझीलंडविरुद्धच्या सामन्यात त्याला सातव्या क्रमांकावर फलंदाजीला येण्याची संधी मिळाली. शेवटच्या षटकांमध्ये फलंदाजी करताना त्याने ८ चेंडूत ३ चौकार आणि २ षटकारांच्या

## हार्दिक पंड्यावर टीम इंडियाचे खेळाडू नाराज, वर्ल्ड कप जिंकल्यावर ट्रॉफीसोबत केले असे काही

मुंबई-भारत विरुद्ध न्यूझीलंडयांच्यात टी२० वर्ल्ड कप २०२६ चा फायनल सामना ८ मार्च रोजी अहमदाबादच्या नरेंद्र मोदी स्टेडियमवर पार पडला. या सामन्यात भारताने न्यूझीलंडला विजयासाठी २५६ धावांचं टागेंट दिलं होतं. हे टागेंट पूर्ण करण्यात न्यूझीलंड अयशस्वी ठरली. टीम इंडियाच्या गोलंदाजांनी त्यांना १९ व्या ओव्हरलाच ऑल आउट केले आणि भारताने ९६ धावांनी फायनल सामना जिंकला. टीम इंडियाने यापूर्वी २०२४ चा वर्ल्ड कप सुद्धा आपल्या नावे केला होता, त्यानंतर आता सलग दुसऱ्यांदा भारताने टी२० वर्ल्ड कप २०२६ वर सुद्धा आपलं नाव कोरलं. विजयानंतर टीम इंडियाच्या सर्व खेळाडूंनी आणि सपोर्ट स्टाफने मैदानात जंगी सेलिब्रेशन केलं, मात्र यादरम्यान हार्दिक पंड्याच्या

वागणुकीमुळे टीम इंडियातील काही खे-ळाडू नाराज झाल्याची माहिती आहे. टी२० वर्ल्ड कप २०२६ च्या फायनल सामन्यात भारतीय संघातील जवळपास प्रत्येक खेळाडूने चांगली कामगिरी करून भारताच्या विजयात मोलाचं योगदान दिलं. यंदाच्या वर्ल्ड कप संघात तिलक वर्मा, अभिषेक शर्मा, इशान किशन असे अनेक युवा खेळाडू टी२० वर्ल्ड कपमध्ये भारतीय संघाचा भाग होते. ज्यांचा हा पहिला वर्ल्ड कप होता. तर हार्दिक पंड्या, अक्षर पटेल,



ती ट्रॉफी असल्याचं दिसून येत होतं. एवढंच नाही तर संघ बसमध्ये बसून हॉटेलवर जात असताना सुद्धा हार्दिक पंड्याच्याच हातात ती ट्रॉफी असल्याचं दिसतंय. हार्दिक पंड्याचा

खेळाडू म्हणून हा दुसरा जिंकलेला टी२० वर्ल्ड कप होता. अशावेळी त्याने यंदा संघात असलेल्या नवोदित खेळाडूंना ट्रॉफी सोबत अधिक वेळ घालवून घ्यायला हवा होता, असा सूर संघात असल्याची माहिती सूत्रांनी दिली आहे. अहमदाबादमध्ये फायनल सामना पाहण्यासाठी हार्दिक पंड्याची गर्लफ्रेंड माहीका शर्मा सुद्धा उपस्थित होती. विजयानंतर माहीका मैदानात आली आणि तिने हार्दिक सोबत टीम इंडियाच्या विजयाचं सेलिब्रेशन केलं. यादरम्यान तिचा हिल्स घालून पिचजवळ गेलेल्याचा फोटो सुद्धा सोशल मीडियावर व्हायरल होतोय. त्यावर नेटकऱ्यांकडून टीका केली जातेय. सध्या सोशल मीडियावर माहीका शर्मा आणि हार्दिक पंड्याचे अनेक व्हिडीओ व्हायरल होतायत.

### टीम इंडियाला वर्ल्ड कप जिंकून देणाऱ्या कोचचा राजीनामा

मुंबई-टी२० वर्ल्ड कप टीम इंडियाने नाव कोरले आहे. विशेष म्हणजे तिसऱ्यांदा वर्ल्डकप नाव कोरणारा भारत हा पहिला देश ठरला आहे. त्याचसोबत सलग दोनदा वर्ल्ड कप आणि यजमान म्हणून पहिला वर्ल्डकप जिंकण्याची किमया देखील भारताने साधली होती. या विजयानंतर आता म ोदी बातमी समोर आली आहे. टीम इंडियाला वर्ल्ड कप जिंकून देणाऱ्या कोचने राजीनामा दिला आहे. या राजीनाम्यासह त्याने दुसऱ्याच क्षणी त्याने मोदी जबाबदारी स्विकारली आहे. टीम इंडियाला वर्ल्ड कप जिंकून देण्यात अनेक कोचने मोलाची भूमिका बजावली होती. यापैकी एक असलेल्या कोचने आता राजीनामा दिला आहे.



ऑस्ट्रेलियातील सिडनी येथे झालेल्या एएफसी महिला आशियाई कपमध्ये खेळाडू भाग घेताना ऑस्ट्रेलिया आणि दक्षिण कोरियाच्या महिला.

### १० पाकिस्तानी खेळाडू बेपत्ता, कुठे गेले क्रिकेटपटू?

कराची-टी २० वर्ल्डकपमध्ये न्यूझीलंडचा पराभव करून भारतीय संघाने इतिहास घडवला आहे. सलग दोन वेळा आणि एकूण तीन वेळा वर्ल्ड जिंकणारा टीम इंडिया पहिला संघ ठरला आहे. तरदुसरीकडे वर्ल्डकपमधून बाहेर पडलेला पाकिस्तान खेळाडूबद्दल शाहिद आफ्रिदीने १० खेळाडू बेपत्ता झाल्याचे म्हटलंय. काय आहे नेमकं प्रकरण जाणून घेऊयात. वर्ल्डकपच्या सेमीफायनलही पाकिस्तान गादू शकला नाही. त्यानंतर पाकिस्तान पूर्व खेळाडू सध्याचा खेळाडूबद्दल नाराज आहेत. तरदुसरीकडे एका पाकिस्तानी टीव्ही शोमध्ये शाहिद आफ्रिदीने असा प्रश्न उपस्थितीत केला की, मफ्झमाम-उल-हक कुठे आहे? पाकिस्तानचे भविष्य मानला जाणारा अब्दुल्ला शफीक कुठे गेला आहे? कामरान गुलाम कुठे आहे, ज्याच्याबद्दल लोक म्हणत होते, मपाकिस्तानकडे एबी डिव्हिलियर्स आहेफकिंवा असेच काही?फम्रग्याशिवाय, सौद शकील, हसन नवाज, तय्यब ताहिर, सुफियान म ुकीम, मोहम्मद हसनैन, खुशदिल शाह आणि आमिर जमाल - हे सर्व खेळाडू एकंकाळी पाकिस्तानचे भविष्य होते, पण आता ते कुठे आहेत?कामगिरी केली अन् विश्वासही कमावला पण मग आता...?टीम इंडियाने २०२६ चा टी-२० वर्ल्डकप जिंकल्यानंतर शाहिद आफ्रिदीचा हा व्हिडीओ व्हायरल झाला आहे.

## टी२० वर्ल्ड कप जिंकल्याच्या १४ तासात सूर्याला शॉक; कॅप्टन्सी गेली

अहमदाबाद-टी-२० वर्ल्ड कप पुन्हा एकदा जिंकून टीम इंडियाने इतिहास घडवला आहे. रविवारी अहमदाबादच्या नरेंद्र मोदी स्टेडियममध्ये झालेल्या फायनलमध्ये भार-ताचा न्यूझीलंडवर ९६ रननी दणदणीत विजय झाला. याचसोबत टीम इंडिया ला-गोपाठ दुसरा टी-२० वर्ल्ड कप जिंकणारी पहिलीच टीम ठरली. तसंच घरच्या मैदानात पहिल्यांदाच एखाद्या टीमने ट्रॉफी जिंकली आहे.

टी-२० वर्ल्ड कपच्या फायनलमध्ये टीम इंडियाने पहिले बॅटिंग करून तब्बल २५५ रन केले. भारताने दिलेल्या या आव्हानाचा पाठलाग करताना न्यूझीलंडचा १९ ओव्हरम ध्ये फक्त ९६ रनवर ऑलआऊट झाला आणि टीम इंडियाने ट्रॉफीवर कब्जा केला. टी-२० वर्ल्ड कपची ट्रॉफी जिंकणारा सूर्या हा टीम इंडियाचा तिसरा कर्णधार ठरला आहे, याआधी २००७ साली एमएस धोनी आणि २०२४ साली रोहित शर्माने टी-२० वर्ल्ड कपची ट्रॉफी जिंकली होती.

भारताला वर्ल्ड कप विजेता कॅप्टन झाल्यानंतरही सूर्याला टीममध्ये जागा मिळालेली नाही. टी-२० वर्ल्ड कप फायनलच्या २४ तासांमध्येच आयसीसीने यंदाच्या टी-२० वर्ल्ड कपची टीम जाहीर केली आहे, या टीममध्ये सूर्याला कॅप्टन्सीच काय पण टीममधूनही बाहेर ठेवण्यात आलं आहे. यंदाच्या टी-२० वर्ल्ड कपमध्ये सूर्यकुमार यादवची कामगिरी निराशाजनक झाली. फायनलमध्ये सूर्या पहिल्याच बॉलला शून्य रनवर आऊट झाला, त्यामुळे सूर्याला आयसीसीच्या टीममध्ये स्थान मिळालेलं नाही. आयसीसीच्या या टी-२० वर्ल्ड कप टीमम ध्ये भारताच्या ४ खेळाडूंचा समावेश करण्यात आला आहे. तर दक्षिण आफ्रिकेच्या एडन मार्करमकडे आयसीसीच्या टीमचं नेतृत्व देण्यात आलं आहे.

साहिबजादा फरहान (पाकिस्तान) साहिबजादा फरहानने टी-२० वर्ल्ड कपच्या ७ सामन्यांमध्ये ७६.६० च्या सरासरीने

आणि १६०.२५ च्या स्ट्राईक रेटने ३८३ रन केल्या. एकाच वर्ल्ड कपमध्ये २ शतकं आणि एका वर्ल्ड कपमध्ये सर्वाधिक रन करण्याचा विक्रमही फरहानने केला. संजू सॅमसन (भारत) संजून ५ सामन्यांमध्ये ८०.२५ च्या सरासरीने आणि १९९.३७ च्या स्ट्राईक रेटने ३२१ रन केल्या. वेस्ट इंडिजविरुद्धची करो या मरो मॅच, सेमी फायनल आणि फायनल अशा लागोपाठ ३ सामन्यांमध्ये संजून ३ अर्धशतकं केली. इशान किशन (भारत) इशान किशनने ९ सामन्यांम ध्ये ११३.२९ चा स्ट्राईक रेट

आणि ३५.२२ च्या सरासरीने ३१७ रन केले. पाकिस्तानविरुद्ध आणि फायनलम ध्येही इशानने धमाकेदार अर्धशतकं केली. एडन मार्करम (दक्षिण आफ्रिका) एडन मार्करमने ८ सामन्यांमध्ये ४७.६६ ची सरासरी आणि १६५.३१ च्या स्ट्राईक रेटने २८६ रन केले. हार्दिक पांड्या (भारत) हार्दिक पांड्याने टी-२० वर्ल्ड कपच्या ९ सामन्यांमध्ये १६०.७४ च्या स्ट्राईक रेटने २१७ रन केल्या, तसंच त्याने ९ विकेटही घेतल्या. विल जॅक्स (इंग्लंड) इंग्लंडच्या विल जॅक्सने ८ सामन्यांमध्ये

१७६.५६ च्या स्ट्राईक रेटने २२६ रन केल्या, याशिवाय त्याने ९ विकेटही घेतल्या आहेत. जेसन होल्डर (वेस्ट इंडिज) वेस्ट इंडिजच्या जेसन होल्डरने ७ सामन्यांम ध्ये १० विकेट घेतल्या तसंच १४१ रनही केल्या. जसप्रीत बुमराहने (भारत) जसप्रीत बुमराहने ८ सामन्यांमध्ये ६.२१ च्या इकोनॉमी रेटने आणि १२.४२ च्या सरासरीने १४ विकेट घेतल्या. लुंगी एनगिडी (दक्षिण आफ्रिका) दक्षिण आफ्रिकेचा फास्ट बॉलर लुंगी एनगिडीने ७ सामन्यांमध्ये १५.५८ ची सरासरी आणि ७.१९ च्या इकोनॉमी रेटने १२ विकेट घेतल्या. आदिल रशीद (इंग्लंड)

आणि ८.१५ च्या इकोनॉमी रेटने १३ विकेट घेतल्या. ब्लेसिंग मुझरबानी (झिम्बाब्वे) झिम्बाब्वेचा फास्ट बॉलर ब्लेसिंग म ुझरबानीने ६ सामन्यांमध्ये १४.४६ च्या सरासरी आणि ७.८८ च्या इकोनॉमी रेटने १३ विकेट मिळवल्या. शॅंडली व्हॅन श्चालक्किंक (युएसए) युएसएच्या शॅंडली व्हॅन श्चालक्किंक याला आयसीसीने बारावा खेळाडू ठेवला आहे, त्याने फक्त ४ सामन्यांमध्ये ७.७६ ची सरासरी आणि ६.८० च्या इकोनॉमी रेटने १३ विकेट घेतल्या. आयसीसीची टी-२० वर्ल्ड कपची टीम साहिबजादा फरहान, संजू सॅमसन, इशान किशन, एडन मार्करम (कर्णधार), हार्दिक पांड्या, विल जॅक्स, जेसन होल्डर, जसप्रीत बुमराह, लुंगी एनगिडी, आदिल रशीद, ब्लेसिंग मुझरबानी, शॅंडली श्चालक्किंक (बारावा खेळाडू)

इंग्लंडचा लेग स्पिनर आदिल रशीदने ८ साम न्यांमध्ये १९.२३ च्या सरासरीने

टीममध्येही जागा नाही!

## श्री प्रभात कुमार यांनी मध्य रेल्वेच्या प्रधान मुख्य वाणिज्य व्यवस्थापक पदाचा पदभार स्वीकारला



**मुंबई/प्रतिनिधी :** श्री प्रभात कुमार यांनी मध्य रेल्वेचे प्रधान मुख्य वाणिज्य व्यवस्थापक म्हणून पदभार स्वीकारला आहे. यापूर्वी ते पूर्व मध्य रेल्वेचे प्रधान मुख्य परिचालन व्यवस्थापक होते.

भारतीय रेल्वे ट्रॅफिक सर्विस (IRTS) १९९३ च्या बॅचचे अधिकारी असलेल्या श्री प्रभात कुमार यांना भारतीय रेल्वेमध्ये परिचालन, वाणिज्य, संरक्षा आणि सतर्कता या क्षेत्रात काम करण्याचा मोठा आणि समृद्ध अनुभव आहे.

त्यांच्या व्यापक कौशल्यामुळे मध्य रेल्वेला विविध आव्हानात्मक कामे आणि उद्दिष्टे यशस्वीरित्या पूर्ण करताना आणखी मोठे टप्पे गाठण्यास मदत होईल.

## श्री साईबाबा संस्थानकडून राज्य अधिस्वीकृती समिती सदस्याचा सत्कार

**शिर्डी/प्रतिनिधी :** श्री साईबाबा संस्थान विश्वस्त व्यवस्था



यांच्यावतीने राबविण्यात येत असलेले उपक्रम म्हणजे येथे येणाऱ्या साईबाबा भक्तांसाठी प्रसाद आहे. भाविक आणि साईबाबा यांच्यातील दुवा म्हणून संस्थान काम करते, असे गौरवोद्गार राज्य वृत्तपत्र व प्रसारमाध्यम अधिस्वीकृती समितीचे अध्यक्ष यदु जोशी यांनी काढले. शिर्डी येथे राज्य वृत्तपत्र व प्रसारमाध्यम अधिस्वीकृती समितीची बैठक आजपासून सुरू झाली. यावेळी समिती सदस्यांनी श्री साईबाबांचे दर्शन घेतले. त्यानंतर संस्थानच्यावतीने मुख्य कार्यकारी अधिकारी श्री गोक्ष गाडीलकर यांनी समिती अध्यक्ष आणि सदस्यांचे स्वागत केले. माहिती संचालक डॉ. गणेश मुळे, राज्य समिती सदस्य उपस्थित होते.

यावेळी समितीचे अध्यक्ष श्री. जोशी म्हणाले, श्री साईबाबा तसेच शेगव आणि इतर तीर्थक्षेत्राच्या ठिकाणी अतिशय आस्था आणि भक्तिभावनेने भाविक येतात. विज्ञान कितीही प्रागत झाले तरी समाजातील नैतिकता टिकविण्यासाठी त्याला अध्यात्मची जोड असणे आवश्यक आहे. त्यामुळेच श्री साईबाबा समाधी मंदिर आणि इतर तीर्थक्षेत्रे नैतिकतेचे प्रभावी व्यासपीठ आहेत. त्याठिकाणी येण्याचे भाग्य लाभले, अशी भावना त्यांनी व्यक्त केली.माहिती संचालक डॉ. मुळे म्हणाले की, संस्थानचे उपक्रम हे निश्चितपणे सामान्य माणसाला आत्मविश्वास देणारे आहेत.

यावेळी संस्थानचे मुख्य कार्यकारी अधिकारी श्री. गाडीलकर यांनी संस्थान राबवित असलेल्या विविध उपक्रमांची माहिती दिली. सेवा उपक्रमांच्या माध्यमातून भक्तांची आरोग्य, शिक्षणासाठी मदत, रोजगारनिर्मितीला चालना असे बहुयोगी उपक्रम सुरू असल्याचे त्यांनी नमूद केले. यावेळी सर्व सदस्यांचा श्री साईबाबा मूर्ती आणि शाल देऊन सत्कार करण्यात आला.

## ‘जागेवरच निवड संधी’ या मोहिमेअंतर्गत रोजगाराची संधी, प्लेसमेंट ड्राईव्ह

**लातूर/प्रतिनिधी :** जिल्हा कौशल्य विकास, रोजगार व उद्योजकता मार्गदर्शन केंद्र व मॉडेल करिअर सेंटर यांच्या संयुक्त विद्यमाने आयोजित पंडीत दीनदयाल उपाध्याय जागेवरच निवड संधी (प्लेसमेंट ड्राईव्ह)चे मंगळवार, १० मार्च, २०२६ रोजी सकाळी ११ वाजता लातूर जिल्हा कौशल्य विकास, रोजगार व उद्योजकता मार्गदर्शन केंद्र येथे आयोजित करण्यात आले आहे.

या रोजगार मेळाव्यात नामांकित आस्थापना, उद्योजक सहभागी होणार आहेत. या आस्थापनेमध्ये दहावी, बारावी, कोणतीही पदवी, पदव्युत्तर पदवी, आय.टी.आय., डिप्लोमा, तसेच इतर शैक्षणिक पात्रतेच्या उमेदवारांना सहभागी होता येणार आहे. इच्छुक उमेदवारांनी मंगळवार, १० मार्च, २०२६ रोजी सकाळी ११ वाजता लातूर जिल्हा कौशल्य विकास, रोजगार व उद्योजकता मार्गदर्शन केंद्र, शासकीय तंत्र प्रशाला केंद्र, जिल्हा क्रिडा अधिकारी कार्यालया समोर, लातूर येथे स्वखर्चाने मुलाखती करीत आवाश्यक शैक्षणिक कागदपत्रे, स्वतःचा रिझ्युम, बायोडाटा, पासपोर्ट फोटो इ. (तीन प्रती) सह उपस्थित रहावे, असे आवाहन कौशल्य विकास, रोजगार व उद्योजकता मार्गदर्शन अधिकारी, लातूर यांनी केले आहे.

# मध्य रेल्वेच्या यशस्वी महिला कर्मचाऱ्यांचा सन्मान



ज्या गाड्यांचे आगमन आणि प्रस्थान प्रभावीपणे समन्वय साधण्यासह लोको पायलट, गाई आणि नियंत्रकांसह सिग्नल आणि ट्रॅक क्लिअरन्सचे निरीक्षण करतात. तसेच अपघात, रेल्वे रुळावरून घसरणे किंवा तांत्रिक बिघाड यासारख्या आपत्कालीन परिस्थिती हाताळतात. त त्याचप्रमाणे प्रवाशांच्या तक्रारी हाताळतात, स्वच्छता आणि सुविधा सुनिश्चित करतात आणि गर्दीच्या काळात गर्दीचे नियंत्रण व्यवस्थापित करतात.

**लोको पायलट:**

श्रीमती अनुपमा पाटील, लोको पायलट, गुड्स, कल्याण या विभागातील मध्य रेल्वेवरील सर्व महिला लोको पायलटचे प्रतिनिधित्व करतात. त्या यापूर्वीच्या महिला लोको पायलटच्या पावलावर पाऊल ठेवून काम करत आहेत. हे करत असताना त्यांनी लोको पायलटची आव्हानात्मक कर्तव्ये प्रभावीपणे पार पाडत, तासनतास काम करून स्वतःचे नाव कमावले आहे. पुरुषप्रधान व्यवसायात त्यांची भूमिका प्रभावीपणे बजावण्यात त्यांना अभिमान वाटत आहे.

**ट्रेन व्यवस्थापक:**

श्रीमती प्रियंका मुदलियार, ट्रेन

व्यवस्थापक (गुड्स), पनवेल या मध्य रेल्वेच्या महिला रेल्वे व्यवस्थापकांचे प्रतिनिधित्व करतात आणि कुटुंबातील तिसऱ्या पिढीतील रेल्वे कर्मचारी म्हणून त्यांना हा वारसा पुढे नेण्याचा अभिमान आहे. लिंगभेद न करता समान संधी देणाऱ्या रेल्वे कुटुंबाचा भाग असल्याचा त्यांना अभिमान आहे.

**प्रवासी तिकीट निरीक्षक:**

प्रतिष्ठित वंदे भारत एक्सप्रेसमध्ये प्रवासी तिकीट निरीक्षक म्हणून श्रीमती सारिका ओझा, श्रीमती वर्षा तापडे आणि श्रीमती मनीषा राहुलराम या भारतीय रेल्वेच्या आत्मविश्वास, सभ्य आणि समर्पित कार्यत महिला प्रतिमेचे प्रतिनिधित्व करतात. तिकीट निरीक्षक म्हणून काम करणाऱ्या श्रीमती सुजाता कलगावकर आणि श्रीमती लता भगत, ह्या मध्य रेल्वेच्या खेळाडूही असून महिला खेळाडूंना प्रोत्साहन देण्यासाठी मध्य रेल्वेच्या प्रोत्साहन आणि वचनबद्धतेचे प्रतीक आहेत. एकत्रितपणे त्या तिकीटविना प्रवास करणाऱ्या प्रवाशांची संख्या कमी करण्यात आणि प्रवाशांना हसतमुखीने सेवा देण्यात महत्त्वाची भूमिका बजावतात.

**वेल्डर / तंत्रज्ञ:**

वेल्डर आणि तंत्रज्ञ, कामाचे स्वरूप

पाहता सामान्यतः पुरुषांच्या कामाचे क्षेत्र म्हणून हे काम वर्गीकृत केले जाते, तथापि मध्य रेल्वे महिलांना समान संधी देण्याचा प्रयत्न करीत आहे. वेल्डर आणि तंत्रज्ञ म्हणून काम करणाऱ्या महिलांची संख्या चांगली आहे. माटुंगा वर्कशॉपमध्ये वेल्डर म्हणून काम करणाऱ्या श्रीमती पूजा सिंह, श्रीमती स्वप्नाली थोरात, श्रीमती राजुबाई तळेकट, श्रीमती रंजना वाघले आणि श्रीमती मीनाक्षी सरकानिया या मध्य रेल्वेवर वेल्डर म्हणून काम करणाऱ्या सर्व महिलांचे प्रतिनिधित्व करतात. छत्रपती शिवाजी महाराज टर्मिनसच्या सिग्नल आणि टेलिकॉम तंत्रज्ञ श्रीमती सारिका शेंडे आणि डॉंबिवलीच्या सिग्नल असिस्टंट श्रीमती कविता मयेकर यांनी तांत्रिक काम करण्याचे आव्हान स्वीकारले आहे. डब्यांच्या खालच्या बाजूला वेल्डिंग करणे, वेल्डिंग दरम्यान निघणाऱ्या ठिणग्यांचा सामना करणे आणि तांत्रिक कामातील इतर व्यावहारिक अडचणींसह काम करताना आव्हानांना तोंड देत असतानाही, या महिला मध्य रेल्वेच्या महिला कर्मचाऱ्यांचा भाग असल्याचा अभिमानाने सांगतात.

**पॉइंट्समन:**

मध्य रेल्वेमध्ये पॉइंट्समन म्हणून काम करणाऱ्या महिलांची संख्या मोठी आहे. श्रीमती गीता नागवेकर, पॉइंट्समन, दादर आणि श्रीमती रूपाली खरे, पॉइंट्समन, माटुंगा, या सर्व महिला पॉइंट्समनचे प्रतिनिधित्व करतात, ज्या सिग्नल एक्सचेंज योग्यप्रकारे होत आहे की नाही हे सुनिश्चित करणे, आपत्कालीन परिस्थितीत विशेषतः अनुचित घटनांमध्ये उपस्थित राहणे आणि पुरुष कर्मचाऱ्यांद्वारे केले जाणारे इतर आव्हानात्मक काम प्रभावीपणे पार पाडतात.

**उद्घोषक:**

मध्य रेल्वेच्या उद्घोषक श्रीमती सुषमा होंडदेवकर आपल्या मधुर

आवाजाने आणि सभ्य स्वरात प्रवाशांना उद्घोषणांद्वारे मार्गदर्शन करत आहेत. कारण त्या सुरक्षित प्रवासासाठी रेल्वे बाबत माहिती आणि इतर सूचनांबाबत असंख्य घोषणा करतात. त्यांच्या पावलावर पाऊल ठेवू इच्छिणाऱ्या इतर असंख्य महिलांसाठी त्या प्रेरणास्थान आहेत.

**आरपीएफ कर्मचारी:**

ठाणे येथील महिला आरपीएफ कॉन्स्टेबल श्रीमती सोमम विश्वकर्मा आणि श्रीमती नाजनीन कुरेशी या त्या सर्व महिला आरपीएफचे प्रतिनिधित्व करतात ज्यांनी शिस्त, कठोर परिश्रम आणि संकटांना तोंड देत कर्तव्य स्वीकारण्याचे धाडस केले आहे. महिला आरपीएफ महिला प्रवाशांशी संवाद साधण्यात महत्त्वाची भूमिका बजावतात जेणेकरून त्यांना प्रवासादरम्यान सुरक्षित वाटेल. मेरी सहेली सारख्या विविध उपक्रमांद्वारे त्या महिला प्रवाशांपर्यंत पोहोचतात. श्रीमती विश्वकर्मा आणि श्रीमती कुरेशी यांना आरपीएफ म्हणून त्यांच्या भूमिकेचा अभिमान आहे आणि लोकांची आणि देशाची सेवा करू इच्छिणाऱ्या इतर महिलांसाठी त्या प्रेरणास्त्रोत आहेत.

या महिलांनी, विविध विभागांमधील इतर अनेक महिलांसोबत, त्यांच्या व्यावसायिक जबाबदाऱ्या आणि वैयक्तिक वचनबद्धतेचा समतोल साधत, प्रचंड धैर्य आणि समर्पण दाखवले आहे. आणि अनेकांसाठी प्रेरणास्थान ठरल्या आहे.

महिलांना नेतृत्वाची भूमिका स्वीकारण्यास आणि विविध क्षेत्रांमध्ये संधी शोधण्यास प्रोत्साहित केले जाईल अशा समावेशक कार्य वातावरणाला प्रोत्साहन देण्यासाठी मध्य रेल्वे वचनबद्ध आहे. या आंतरराष्ट्रीय महिला दिनी, आम्ही भारतीय रेल्वेमध्ये कायमस्वरूपी प्रभाव पाडणाऱ्या आमच्या महिला कर्मचाऱ्यांच्या ताकदीला, चिकाटीला आणि कामगिरीला सलाम करतो.

## लातूर पंचायत समितीत काँग्रेसचा झेंडा; श्रीकांत बैले सभापती तर महेश चव्हाण उपसभापती पदासाठी विनविरोध

जिल्हा बँकेचे अध्यक्ष धिरज विलासराव देशमुख यांनी पदग्रहण प्रसंगी सत्कार करून दिल्या शुभेच्छा



**लातूर/प्रतिनिधी :** लातूर जिल्हा परिषद व पंचायत समिती निवडणुकीत काँग्रेस पक्षाने उत्कृष्ट कामगिरी करत जनतेचा विश्वास संपादन केला असून जिल्ह्यात सर्वात मोठा पक्ष म्हणून उदयास आला आहे. या पार्वर्धभूमीवर आज पंचायत समितीच्या सभापती व उपसभापती पदासाठी निवड प्रक्रिया पार पडली.

पंचायत समितीत काँग्रेस पक्षाचे स्पष्ट बहुमत असल्यामुळे सभापती पदासाठी श्री. श्रीकांत बैले तर उपसभापती पदासाठी श्री. महेश चव्हाण यांची विनविरोध निवड झाली. त्यांच्या निवडीमुळे काँग्रेस कार्यकर्त्यांमध्ये आनंदाचे वातावरण आहे.

नवनिर्वाचित सभापती व उपसभापती यांच्या पदग्रहण सोहळ्यास लातूर जिल्हा मध्यवर्ती बँकेचे अध्यक्ष धिरज विलासराव देशमुख यांनी उपस्थित राहून त्यांचा

सत्कार केला. यावेळी त्यांनी दोघांचे मनःपूर्वक अभिनंदन करत पुढील कार्यकाळात जनतेच्या विकासासाठी प्रभावीपणे काम करण्यासाठी शुभेच्छा दिल्या. पंचायत समितीच्या माध्यमातून सर्वसामान्य नागरिकांच्या विकासासाठी अधिक गती मिळेल, असा विश्वासही त्यांनी व्यक्त केला.

यावेळी पंचायत समितीचे सदस्य तनुजा चव्हाण, प्रिया उफाडे, पूजा जाधव, शिवाणी शिंदे, अक्षय देशमुख, सत्यनारायण पाटील, विलास उफाडे, बाळासाहेब कदम, दिपाली कराड, शरयु गायकवाड, अमोल देडे, सुनंदा स्वामी, पुजा ढगे, गुरुनाथ गवळी, लातूर तालुका काँग्रेसचे अध्यक्ष उमेश बेद्रे, रेणापूर तालुका काँग्रेसचे अध्यक्ष प्रमोद कापसे, जिल्हा परिषदेचे माजी अध्यक्ष संतोष देशमुख यांच्यासह काँग्रेसचे पदाधिकारी व कार्यकर्ते मोठ्या संख्येने उपस्थित होते.

## लातूर येथे खेळो इंडिया कुस्ती प्रशिक्षण केंद्रात मानद तत्त्वावर कुस्ती मार्गदर्शक नियुक्तीसाठी २० मार्चपर्यंत अर्ज सादर करा

**लातूर/प्रतिनिधी :**भारत सरकारच्या क्रीडा विभागाने देशभरातील विविध जिल्ह्यांमध्ये खेळांच्या विकासासाठी विशेष प्रशिक्षण केंद्रे सुरू करण्यास मान्यता दिली आहे. या उपक्रमांतर्गत आंतरराष्ट्रीय स्तरावर भारताचे प्रतिनिधित्व करणारे दर्जदार खेळाडू घडवण्याचे उद्दिष्ट ठेवण्यात आले आहे. याच धोरणांतर्गत लातूर येथील खेळो इंडिया कुस्ती प्रशिक्षण केंद्राला मिळाली आहे. या केंद्रासाठी कुस्ती विषयाचे मानद तत्त्वावर मार्गदर्शक (कोच) नियुक्त करण्याची प्रक्रिया सुरू झाली आहे. याकरिता २० मार्च २०२६

पर्यंत अर्ज सादर करण्याचे आवाहन करण्यात आले आहे. मार्गदर्शक पदासाठी १८ ते ४५ वर्षे वयोगटातील ऑलिंपिक, आशियाई खेळ, जागतिक अर्जिब्युपद, किंवा संबंधित खेळाच्या अधिकृत आंतरराष्ट्रीय स्पर्धे त सहभाग व पदक प्राप्त केलेले खेळाडू (प्रशिक्षण अनुभवासह), राष्ट्रीय किंवा राज्यस्तरीय पुरस्कार प्राप्त प्रशिक्षक (प्रशिक्षण अनुभवासह), एन.आय.एस. () पदविका धारक किंवा संबंधित खेळाचे अधिकृत लेव्हल कोर्स पूर्ण केलेले, राष्ट्रीय स्पर्धा/

## चेक बाऊन्स करणाऱ्यांची आता खैर नाही; महावितरण करणार फौजदारी कारवाई



**महाराष्ट्र राज्य विद्युत वितरण कंपनी मर्यादित**

येईल. या नोटीसची मुदत संपल्यानंतरही १५ दिवसांच्या आत जर संबंधित ग्राहकाने रकमेचा भरणा केला नाही, तर ३० दिवसांच्या आत त्या ग्राहकाविरोधात थेट फौजदारी गुन्हा दाखल करण्याची प्रक्रिया पूर्ण केली जाईल. या कायद्यानुसार दोषी ठरल्यास ग्राहकास दोन वर्षांपर्यंतचा कारावास किंवा धनादेशाच्या रकमेच्या दुप्पट दंडाची, अथवा दोन्ही शिक्षा होण्याचे कायदेशीर प्रावधान आहे.

या कठोर कायदेशीर प्रक्रियेसोबतच महावितरणने आपल्या अंतर्गत नियमावलीतही कडक बदल केले आहेत. ज्या ग्राहकांचे धनादेश बाऊन्स होतील, त्यांची पुढील सहा महिन्यांसाठी धनादेशाद्वारे वीजबिल भरण्याची सुविधा पूर्णपणे निलंबित केली जाणार आहे. याशिवाय, प्रत्येक वीज बिलासाठी विलंब शुल्क आणि जीएसटीसह ८८५ रुपयांचा दंड थेट पुढील बिलात इतर आकार या सदराखाली समाविष्ट केला जाणार आहे.

## प्रियदर्शनी मराठी प्राथमिक शाळा, धाराशिव येथे जागतिक महिला दिन संपन्न

**धाराशिव/प्रतिनिधी :** ०८ मार्च २०२६ रोजी प्रियदर्शनी मराठी प्राथमिक शाळा, खाँजा नगर, धाराशिव जागतिक महिला दिन मोठ्या उत्साहात संपन्न झाला. कार्यक्रमाचे अध्यक्ष मा. जे.जी. सगरे साहेब यांच्या हस्ते सावित्रीबाई फुले यांच्या प्रतिमेचे पुजन करण्यात आले व महिला दिनानिमित्त शाळेत माता-पालक यांचा सत्कार करण्यात आला. शाळेच्या मुख्याध्यापिका इनामदार बी.एफ. यांचा सत्कार पुष्पगुच्छ देवून संस्थेचे अध्यक्ष जे.जी. सगरे साहेब यांनी केला. यावेळी प्रमुख पाहुणे म्हणून श्रीमती आशा सतिश जटाळ या उपस्थित होत्या. यांचा सत्कार शाळेच्या मु.अ. श्रीमती इनामदार मंडम यांनी पुष्पगुच्छ देवून केला. +या कार्यक्रमा प्रसंगी शाळेच्या मुख्याध्यापिका श्रीमती इनामदार बी.एफ. यांनी प्रास्ताविकपर भाषणातून सावित्रीबाई फुले यांच्या कार्याचा आढावा, माता-पालक संघासमोर सांगितला व सर्वाना महिला दिनाच्या गुलाब-पुष्प देवून शुभेच्छा



दिल्या. यावेळी अध्यक्षीय भाषणातून जे.जी. सगरे साहेब यांनी महिला दिनाचे औचित्य साधून महिलांच्या कार्याचा गुणगौरव सांगितला व

शाळेतील उपस्थित मुलींचा गुलाब पुष्प देवून सन्मान केला. या कार्यक्रमाचे सूत्र संचालन व आभार श्री. शिंदे देऊन आर. यांनी केले. यावेळी शाळेतील सर्व शिक्षक उपस्थित होते.

## प्रो. जडे यांचे रबरी शिक्के

## कॉम्प्युटर नॉयलॉन रबर असलेले

## टिकाऊ रबरी शिक्के

## तयार करून मिळतील.

शाखा १.

जडे-भारत प्रिंटिंग प्रेस, मेनरोड, लातूर  
शाखा २.

जडेऑफसेट प्रिंटर्स, मित्र नगर, लातूर  
संपर्क: (०२३८२) २४२६०८, २४५४०९



## ईदगाह मैदानाचा प्रश्न तापला; जिल्हाधिकाऱ्यांकडे धाव



कळंब (प्रतिनिधी)–कळंब शहरातील मुस्लिम बांधवांना ईद दिवशी नमाज अदा करण्यासाठी ईदगाह मैदान म्हणून मंजूर करण्यात आलेली जागा अद्याप उपलब्ध करून देण्यात न आल्याने नाराजी व्यक्त होत असून, या संदर्भात महाविकास आघाडीच्या नगरसेवकांनी थेट जिल्हाधिकाऱ्यांकडे धाव घेतली आहे.

कळंब नगरपरिषदेच्या दिनांक २२ जुलै २०२१ रोजी झालेल्या सर्वसाधारण सभेत ठराव क्रमांक ४९० नुसार सर्वे क्रमांक ७ मधील जागा ईदगाह मैदानासाठी मंजूर करण्यात आली होती. या जागेसाठी तत्कालीन पालकमंत्री तानाजीराव सावंत यांच्या माध्यमातून पाठपुरावा करण्यात आला होता. त्यानंतर भूमी अभिलेख विभागाकडून सदर जागेची मोजणीही करण्यात आली. मात्र प्रशासकीय कालखंडात हा विषय प्रलंबितच राहिला.

नवीन नगरपरिषद सभागृह अस्तित्वात आल्यानंतर दिनांक २३ फेब्रुवारी २०२६ रोजी नगराध्यक्षा व मुख्याधिकारी यांना निवेदन देत

रमजान महिन्यात सदर जागेची स्वच्छता करून ईद दिवशी नमाज पठणासाठी उपलब्ध करून द्यावी, अशी मागणी महाविकास आघाडीच्या नगरसेवकांनी केली होती. परंतु पालिका प्रशासनाकडून याकडे दुर्लक्ष झाल्याचा आरोप करण्यात आला आहे.

या पार्श्वभूमीवर सोमवार, ९ मार्च रोजी धाराशिवचे जिल्हाधिकारी यांची भेट घेऊन महाराष्ट्र नगर परिषद अधिनियम १९६५ च्या कलम ३०९ अंतर्गत असलेल्या अधिकारांचा वापर करून ईदगाह मैदानासाठी मंजूर जागा मुस्लिम समाजाला तात्काळ उपलब्ध करून द्यावी, अशी मागणी करण्यात आली.

यावेळी गटनेते संजय मुंदडा, नगरसेवक मोहसीन मिर्झा, नगरसेवक सागर मुंडे आणि नगरसेवक जमील खुरेशी उपस्थित होते. दरम्यान, जिल्हाधिकाऱ्यांनी हा विषय तात्काळ मार्गी लावण्याचे आश्वासन दिल्याची माहिती प्रतिनिधींनी दिली

## जागतिक महिला दिनानिमित्त बोरी येथे 'राणी लक्ष्मीबाई आत्मरक्षा प्रशिक्षण' कार्यक्रम



तुळजापूर (प्रतिनिधी) – तालुक्यातील बोरी येथील जिल्हा परिषद प्राथमिक शाळेत ८ मार्च रोजी जागतिक महिला दिनानिमित्त 'राणी लक्ष्मीबाई आत्मरक्षा प्रशिक्षण' उपक्रमांतर्गत विशेष कार्यक्रम आयोजित करण्यात आला. या कार्यक्रमात विद्यार्थिनींनी कराटेचे प्रात्यक्षिक सादर करत आत्मरक्षेचे महत्त्व अधोरेखित केले. तसेच विद्यार्थ्यांना योगाचे महत्त्वही समजावून सांगण्यात आले.

कार्यक्रमास डायट कॉलेज धाराशिवच्या उपप्राचार्या मा. शोभा मिसाळ मंडम यांची प्रमुख उपस्थिती लाभली. त्यांनी विद्यार्थ्यांना मार्गदर्शन करताना जीवनात येणाऱ्या कठीण प्रसंगांना न घाबरता धैर्यनि सामोरे जाण्याचे

आणि आत्मरक्षेचे प्रशिक्षण कसे उपयोगी पडते याबाबत सांगितले. तसेच वाचाल तर वाचाल या उक्तीप्रमाणे विद्यार्थ्यांनी वाचनाची सवय जोपासावी, असे आवाहनही त्यांनी केले.

या कार्यक्रमाला बोरी गावचे सरपंच तसेच शालेय शिक्षण समितीचे अध्यक्ष यांचीही उपस्थिती होती. कार्यक्रमाच्या निमित्ताने ग्रामस्थांनी हा उपक्रम राबवल्याबद्दल शिक्षण मंत्री दादासाहेब भुसे यांचे आभार मानले तसेच महाराष्ट्र प्राथमिक शिक्षण परिषदेला शुभेच्छा दिल्या.

या उपक्रमामुळे विद्यार्थिनींमध्ये आत्मविश्वास वाढण्यास मदत होणार असल्याचे मत उपस्थितांनी व्यक्त केले.

## रिक्षांच्या वाढत्या गर्दीला सरकारचा ब्रेक! नव्या ऑटो परवान्यांवर तात्पुरती बंदी



धाराशिव (रामेश्वर डोंगरे)– राज्यात वाढत्या ऑटो रिक्षांच्या संख्येमुळे निर्माण झालेल्या समस्यांचा विचार करून राज्य सरकारने महत्वाचा निर्णय घेतला आहे. ९ मार्चपासून नव्या ऑटो रिक्षा परवान्यांचे वितरण तात्पुरते स्थगित करण्यात येणार असल्याची घोषणा परिवहन मंत्री प्रताप सरनाईक यांनी केली आहे.

गेल्या काही वर्षांत शहरांमध्ये ऑटो रिक्षांची संख्या मोठ्या प्रमाणात वाढली आहे. त्यामुळे आधीपासून रिक्षा चालवणाऱ्या चालकांचे उत्पन्न कमी होत असल्याची तक्रार वारंवार पुढे येत होती. अनेक रिक्षाचालक संघटनांनी सरकारकडे निवेदन देत नवीन परवाने देण्यावर नियंत्रण ठेवण्याची मागणी केली होती.

सरकारने या मागण्यांची दखल घेत

नव्या परवान्यांवर तात्पुरती स्थगिती देण्याचा निर्णय घेतला आहे. या निर्णयामुळे सध्या रिक्षा चालवणाऱ्या चालकांना काही प्रमाणात आर्थिक दिलासा मिळण्याची शक्यता व्यक्त केली जात आहे.

दरम्यान, राज्यातील वाहतूक व्यवस्था आणि रिक्षांची संख्या याचा सखोल आढावा घेतल्यानंतर पुढील निर्णय घेतला जाईल, असेही परिवहन विभागाकडून सांगण्यात आले आहे. त्यामुळे नव्या परवान्यांबाबतचा अंतिम निर्णय पुढील काळात जाहीर होणार आहे.

सरकारच्या या निर्णयामुळे राज्यातील हजारो रिक्षाचालकांमध्ये समाधानाचे वातावरण निर्माण झाले असून, हा निर्णय त्यांच्या उपजीविकेसाठी महत्वाचा ठरणार असल्याचे मत व्यक्त केले जात आहे.

## शिक्षणासोबत कौशल्ये आत्मसात केल्यास यश- श्रीकांत भराटे



उमरगा (प्रतिनिधी)– शिक्षणासोबत विद्यार्थ्यांनी विविध कौशल्ये आत्मसात केल्यास चिकाटी व आत्मविश्वास, चिकाटी व योग्य मार्गदर्शनाच्या बळावर आपण कोणत्याही क्षेत्रात यश संपादन करू शकतो. यामुळे करिअर नियोजनाला महत्त्व देत सातत्याने प्रयत्न करणे गरजेचे आहे. युवकांनी कौशल्य आत्मसात करून नोकरीची वाट पाहण्यापेक्षा उद्योग व्यवसायातून इतरांना नोकरी द्यावी, असे मत सहायक पोलिस निरीक्षक श्रीकांत भराटे यांनी व्यक्त केले.

मायक्रोकॉम कॉम्प्युटर एज्युकेशन आणि रोटरी क्लबच्या वतीने गुरुवारी विविध स्पर्धेत यश प्राप्त करणाऱ्या विद्यार्थ्यांचा स्मृतिचिन्ह आणि प्रमाणपत्र देत मान्यवरांच्या हस्ते गौरव करण्यात आला. त्याप्रसंगी भराटे बोलत होते. रोटरीचे अध्यक्ष डॉ. धनंजय मेनकुदळे हे अध्यक्षस्थानी होते. या वेळी नगरसेवक विजय दळगडे, सचिव प्रा. राजू जोशी, मायक्रोकॉमचे

संचालक प्रा. युसूफ मुल्ला उपस्थित होते.

या वेळी नगरसेवक दळगडे, डॉ. मेनकुदळे यांची भाषणात शालेय विद्यार्थ्यांनी मिळालेल्या तात्पुरत्या यशावर समाधानी न राहता इच्छीत ध्येय प्राप्त करण्यासाठी जिद्द व चिकाटीच्या जोरावर यश मिळवून जीवनात चांगल्या भवितव्यासाठी उपयोग करा. शैक्षणिक गुणवत्ता केवळ आकडे असून, खरी गुणवत्ता विद्यार्थी सर्वगुणसंपन्न होणे आवश्यक आहे. प्रा. युसूफ मुल्ला यांनी प्रास्ताविक केले. या वेळी वर्षभरात विविध स्पर्धात यश प्राप्त विद्यार्थ्यांना बक्षिसे व प्रमाणपत्र देऊन सत्कार व गौरव मान्यवरांच्या हस्ते करण्यात आले.

या वेळी इरफान मुल्ला, पंकज बेलकोणे, श्रीकांत कोळी, सुमैय्या जमादार, रमेजा मोमीन, प्रज्ञा जाधव, रेवती वाडीकर यांनी यासाठी पुढाकार घेतला. दिव्या सूर्यवंशी यांनी सूत्रसंचालन केले. मोनिका जाधव यांनी आभार मानले.

## सास्तूर स्पर्श ग्रामीण रुग्णालयाला आरोग्यरत्न पुरस्कार केला प्रदान



उमरगा(प्रतिनिधी)– हिंदूदहसम्राट वंदनीय बाळासाहेब ठाकरे यांच्या नावाने दिला जाणारा आरोग्यरत्न पुरस्कार सास्तूरच्या स्पर्श ग्रामीण रुग्णालयाला प्रदान करण्यात आला. ग्रामीण भागातील रुग्णांना आधुनिक आणि विश्वासार्ह आरोग्यसेवा उपलब्ध करून देण्याच्या उल्लेखनीय कार्याची ही दखल आहे. अत्याधुनिक सुविधा, अनुभवी डॉक्टरांचा ताफा अन् रुग्णांविषयी असलेली संवेदनशीलता यामुळे स्पर्श ग्रामीण रुग्णालयाने अल्पावधीतच लोकांचा विश्वास संपादन केलेल्या ग्रामीण भागातील हजारो रुग्णांना मोफत सुविधा, स्वच्छ आणि दर्जेदार उपचार सेवा देण्याचे काम या रुग्णालयामार्फत सातत्याने केले जात आहे. प्रामाणिकपणा, निष्ठा अन सचोटी या

मूल्यांवर आधारित आरोग्यसेवा देत असताना रुग्णांना आपुलकीची व सुरक्षिततेची जाणीव मिळते. त्यामुळे स्पर्श ग्रामीण रुग्णालय हे केवळ उपचार केंद्र नसून ग्रामीण जनतेसाठी आशेचा किरण ठरले आहे. या गौरवप्रसंगी रुग्णालयाचे समन्वयक डॉ. रमाकांत जोशी यांचा सत्कार शिवालय येथे आमदार प्रवीण स्वामी यांच्या हस्ते करण्यात आला. युवा नेते डॉ. अजिंक्य पाटील, उपजिल्हा रुग्णालयाच्या वैद्यकीय अधीक्षक डॉ. कोमल गरड-जाधव, डॉ. विनोद जाधव, डॉ. महेश अर्दळे, डॉ. रवी पापडे आदी मान्यवर उपस्थित होते. समाजासाठी निरंतर सेवा देणाऱ्या स्पर्श ग्रामीण रुग्णालयाच्या कार्याबद्दल सर्वांनी गौरवोद्गार काढत पुढील वाटचालीस शुभेच्छा दिल्या.

## शाळेच्या प्रगतीचा आलेख उंचावणाऱ्या महिलांचा गौरव:उमरगाच्या जिल्हा परिषद प्रशालेत जागतिक महिला दिनानिमित्त उपक्रम



उमरगा(प्रतिनिधी)–येथील आयएसओ मानांकित आणि टोबॅको फ्री जिल्हा परिषद प्रशालेमध्ये रविवारी आठ मार्च जागतिक महिला दिनानिमित्त जिल्हा परिषद हायस्कूल मधील सर्व महिलांचा गौरव करण्यात आला. यावेळी शाळेत विविध क्षेत्रात उत्कृष्ट कार्य करणाऱ्या महिलांचा सत्कार करण्यात आला.

शालेय व्यवस्थापन समिती अध्यक्ष शकुंतला मोरे अध्यक्षस्थानी होत्या. या वेळी सुजाता मोरे, मुख्याध्यापक पद्माकर मोरे यांची उपस्थिती होती. महिला दिनानिमित्त जिल्हा परिषद प्राथ शाळा बालाजी नगरच्या मुख्याध्यापिका वंदना बिराजदार, सहशिक्षिका वैशाली चिट्टे, गंगुबाई लोखंडे जिल्हा

परिषद प्रशाले ग्रंथालय प्रमुख सोनाली मुसळे, सांस्कृतिक विभाग प्रमुख भाग्यश्री पंडित,सॅनिटरी विभागप्रमुख वर्षारणी पाटील, उत्कृष्ट शालेय पोषण आहार मुलांना पुरवणाऱ्या सुमन साठे,कविता केदारे, सखुबाई चव्हाण या आधुनिक कर्तुत्ववान महिलांचा सत्कार शालेय व्यवस्थापन समितीच्या अध्यक्षा सौ शकुंतला मोरे, सुजाता मोरे यांच्या हस्ते करण्यात आला. कार्यक्रमाच्या यशस्वितेसाठी धनराज तेलंग, संजय रूपाजी यांनी प्रयत्न केले प्रास्ताविक मुख्याध्यापक पद्माकर मोरे यांनी तर सूत्रसंचालन धनराज तेलंग. आभार संजय रूपाजी यांनी मानले. यावेळी पालक, विद्यार्थी उपस्थित होते.

### Name of Change Declaration

Here in this advertise i am declaring that i have change My Name which was : **NALBAND SALEEM AHEMAD MOHAMMED GOUS** TO: **NALBAND SALIM MOHAMMADGOUS** Hence for this Declaration i will be known by this name and will use **NALBAND SALIM MOHAMMADGOUS** in future the same will used by my family wife, children and relative. OLD NAME :- **NALBAND SALEEM AHEMAD MOHAMMED GOUS** NEW NAME :- **NALBAND SALIM MOHAMMADGOUS** Address - 3/56 Kala Maruti chouk civil Road Osmanabad Dist Osmanabad. -413501 Adhar no.836527866466 Mob.9423587312

### Name of change Declaration

Here in this advertise i am declaring that i have change My Name which was : **MANIYAR TAHSEENARA ABDUL MAJEED** TO: **NALBAND TAHSEEN SALIM** Hence for this Declaration i will be known by this name and will use **NALBAND TAHSEEN SALIM** in future the same will used by my family wife, children and relative. OLD NAME :- **MANIYAR TAHSEENARA ABDUL MAJEED** NEW NAME :- **NALBAND TAHSEEN SALIM** Address - 3/56 Kala Maruti chouk civil Hospital Road Osmanabad Dist Osmanabad. -413501 Adhar no.589681571126 Mob.9423587312

### Name of change Declaration

Here in this advertise i am declaring that i have change My Name which was : **AYUB ALI MOHAMMED ISHAQ** TO: **AYUB MOHAMMAD ISAK TINVALE** Hence for this Declaration i will be known by this name and will use **AYUB MOHAMMAD ISAK TENVALE** in future the same will used by my family wife, children and relative. OLD NAME :- **AYUB ALI MOHAMMED ISHAQ** NEW NAME :- **AYUB MAHAMMAD ISAK TINVALE** Address - Shivkar Wadi Naldurg Taluka Tuljapur Dist Osmanabad. -413602 Adhar no.950730020337 Mob.8605858058

## धाराशिव शहरातील कांही महत्वाचे फोन नंबर

- १) रुग्णवाहिका २२३९७६
- २) रक्तपेढी २२३९७६
- ३) जिल्हा रुग्णालय २२६९२७
- ४) शहरपोलिस स्टेशन२४०९९९
- ५) अग्नीशामक विभाग २२२१०१
- ६) रेल्वेस्टेशन २४०९९९
- ७) एसपी कार्यालय २२७६२०
- ८) जिल्हाधिकारी का.२२४५०१
- ९) तहसिल का. २२७८८२
- १०) जि.प. २२५४०७
- ११)नगरपरिषद २२५४०७
- १२)जिल्हा माहिती अधिकारी ०२४७२-२२२७४४
- १३) जिल्हा उद्योग केंद्र (डीआयसी) ०२४७२-२२२२२६
- १४) उस्मानाबाद जिल्ह्याचे उपसंचालक ०२४७२-२२७८ ९ २
- १५) उप विभागीय वन कार्यालय, उस्मानाबाद ०२४७२-२२३४०८
- १६)अधीक्षक उत्पादन शुल्क कार्यालय ०२४७२-२२३३८७
- १७) जिल्हा कल्याण अधिकारी ०२४७२-२२२०१४
- १८) प्रादेशिक परिवहन अधिकारी (आरटीओ) ०२४७२-२२२५५५
- १९) मुख्य पोस्ट ऑफिस ०२४७२-२२२२९४
- २०) जिल्हा रोजगार अधिकारी ०२४७२-२२२२३६
- २१) विभागीय नियंत्रक (एमएसआरटीसीसी) ०२४७२-२२२२१६
- २२) लातूर समाचार ९४२२४७२५०२
- बीडीओ, एम.आर.ए.जी.एस. जिल्हा परिषद ०२४७२-२२०६११
- २३)मुख्य कार्यकारी अधिकारी ०२४७२-२२६८४०
- २४) अतिरिक्त मुख्य कार्यकारी अधिकारी ०२४७२-२५) २२३३१७ प्रकल्प संचालक ०२४७१-२२१५५२
- २५) उपमुख्य कार्यकारी अधिकारी (सामान्य प्रशासन) ०२४७२-२२३३८८
- २६) उपमुख्य कार्यकारी अधिकारी (ग्राम पंचायत) ०२४७२-२२३३४३
- २७) उप मुख्य कार्यकारी अधिकारी (स्त्री व मुल) ०२४७२-२२२५७०
- २८) मुख्य खाते व वित्त अधिकारी ०२४७२-२२२१३२
- २९) शिक्षण अधिकारी (प्राथमिक) ०२४७२-२२४१८४
- ३०) शिक्षण अधिकारी (माध्यमिक) ०२४७२-२२४१८४

सांज दैनिक लातूर समाचार हे मुद्रक,प्रकाशक ,संपादक व मालक दयानंद शंकर जडे, यांनी जडे ऑफसेट प्रिंटरर्स, मित्रनगर, लातूर येथे छापून समर्थनगर धाराशिव येथे प्रकाशित केले आहे.

Evening Daily Latur Samachar is Published by Dayanand Shankar Jade from Samarth Nagar,Dharashiv on behalf of Dayanand Shankar Jade ,edited by Dayanand Shankar Jade and Printed by Dayanand Shankar Jade at Jade Offset Printers,Mitra Nagar,Latur. Editor : Dayanand Shankar Jade Mob:9422472502 RNI- MAHMAR/2003/11649